
ЗБМЕСТ: 


ВЯЛІКДЗЕНЬ -- ХРЫСТОС УВАСКРОС! е НА 
СЬВЯТОЙ ЗЯМЛІ “" МАЛІТВЫ ПРЫ СЬВЯ- 
ТОЙ ЛІТУРГІІ 1695 Г." ЖАНЧЫНЫ -- НА- 
СТАЎНІКАМІЦАРКВЫ “" АПОСТАЛЬСКАМУ 
НУНЦЫЮ -- РКО МЕМОКІА е БЕЛАРУСКАЕ 
БАГАЦЬЦЕ -- КУЛЬТУРНЫЯ ЎПЛЫВЫ : 
З ЦАРКОЎНАГА ЖЫЦЬЦЯ, З БЕЛАРУСКАГА 
ЖЫЦЬЦЯ “ З ЛІСТОЎ У РЭДАКЦЫЮ 
НОЧ СТАРОГА 1910 і ПАД НОВЫ 1971 ГОД : 
ПРЫКАЗКІ, БЕЛАРУСКІЯ ЖАРТЫ " ПАШТО- 
ВАЯ СКЫНКА. 

ПАДПІСКА «БОЖЫМ ШЛЯХАМ» НА 1910 г.: 


У Задзіночаных Штатах Амэрыкі -- 3 даляры. 


У Вялікабрытаніі -- 18 шылінгаў, 
У іншых краінах у суме раўнаважнай 18 англ. шыл. 


ЧАСАПІС МОЖНА ЗАЕАЗЫВАЦЬ: 


У Задзіночаных Штатах: 
Мг. Апіопу Віеіепіз, 3006 І.огап Віу, Сбісаго, Ш. 
60647, О5А. 


Ме. В. Гапісуіф 3035 Ноуага б. Меў Вгапзюіе, 
Меў ]егзеу, О5А. 

Ме. б. Сбозсіеўеу, 3416, Ў. 49- Эі. Сіеусіапа 2, 
ОБіо, О5А. 

Мі. Сб. МаідгісЕ, 833 М. Согопаво бі, Іо5 Апееіе, 
СаІЁ, О5А. 

Міз. ]. Касбапоуска, 8 5г. Магі'з Рі. Мез “Хогк, М. “., 
Ю5А. 


У Канадзе: 
Мг. Рішўка, 116 бгапа Аўуе, Тогопію, Оп. 560 Сапада, 


г 

У Нямеччыне: 
Мег. ЮІ. баІауіе], 892 ЗсБопгацЛесь, Зсідс. АІсегэбеіт, 
У. Сегтапу. 


Матар'ялы прызначаныя да друку ў нашым часа- 
пісе слаць на адрас: 

Ееу. ]. Негттапоуіё, МАЕВІАХ НОСЗЕ, 

НОІРЕМ АЎЕМОЕ, ІОМРрОЖХ, ХК. 12, 8 НУ., Сг.Вгігаіп. 

ш' 
й 

УВАГА: Адрас просім пісаць з усімі знакамі -- М. 12. азначае Мог, а не нума? 

ГОД ХІХ 


САКАВІК- КРАСАВІК 

Вялікдзень 
ХРЫСТОС УВАСКРОС! 


Як чалавек, памёр ХРЫСТОС: 
Як БОГ, душу Ён перанёс 

Аж да Айцоў, што там чакалі -- 
Яго-ж у радасьці спаткалі. 


На трэці дзень ІСУС ХРЫСТОС 


Аджыў -- па сьмерці УВАСКРОС. --- 


І знайце, людзі, 
Што паміраць Ён больш ня будзе! 


Анёлы ў небе, як дазналі, 

Дык «Аллелюя» засьпявалі: 
Мільярды іх, а хор магутны 

На край сусьвету скрозь быў чутны. 


Міхал-Арханёл тон даваў, 

А Габрыель дырыгаваў. -- 

Хор змоўк. Далей тымчасам 
Майсей грымеў магутным басам. 
Прарок Ісая з Ааронам 

Цягнулі звонкім барытонам, 
Прарокі меншыя -- паўтонам... 


Давід у нотах самых трудных 
Іграў на гусьлях сямі-струнных, 
Грымеў Ілля ў нябесных хорах -- 
Аж рэха йшло па долах-горах! 


а 


А тры жанкі прад сонца ўсходам 
Ішлі да гробу «самаходам» -- 
Дый гаманілі-бедавалі: 

«Вялізны камень хто адваліць 
Ад гробу Госпада -- Ісуса?» 

А гэта спроба і спакуса 

Ім надта дзёрска дакучала -- 


Аж бачуць: -- Божа, што тут стала? -- 


Той камень нехта адвалок -- 
Далёка кінуў яго ў бок! -- 

А месца тое ўсё -- пустое!.., 
-. Дзе-ж цела Госпада-святое? -- 


Жанчыны добрыя ўсе тыя 


Дрыжаць ад страху -- ледзь жывыя. 
У гроб зашлі і аж здрантвелі! 

Бо там юнак сядзеў у белі: 
Ён -- сьветлы, ясны дый прыгожы, 
Цудоўны, так як анёл Божы! 


-- Жанчыны, кажа, вы ня бойцесь -- 
Пабачце гроб дый супакойцесь! 

Ня трэба плакаць у жалобе, 

Ані шукаць Хрыста у гробе, 

Бо Ён жывы: Ён з гробу ўстаў, 

Як вам наперад прадказаў! 

Пятру дый вучням так скажыце: 

-- У Галілею пасьпяшыце! 

І там убачыце жывога 

Хрыста -- Спасіцеля Сьвятога!... -- 


Аднак сьвятыя тры Марыі 
Спужаліся й не гаварылі, 

У страху як вады набраўшы, 
Нікому слоўца не сказаўшы... 


ж 


А Магдалена дый другія 
Да гробу беглі, як і тыя: 
Знайшлі і камень той адкінен 
І гроб пусты -- зусім расчынен, 
1 двух анёлаў, што сядзелі 
У яснай і бліскучай белі... 
Ды ім казалі, што «Хрыстос 
Сам Уваскрос!» 


-- Што быў Ён выданы паганам 

І бічаваны -- крыжаваны. -- 

Што прыйдзе пры сканчэньні сьвету -- 
Асудзіць вашую плянэту -. 

Сьвятых і добрых і найгоршых, 

Хто жыў на сьвеце -- ўсіх памёршых... -- 


Вось што анёлы ім сказалі, 
Тады да вучняў іх паслалі: 
-- Цяпер, жанчыны, вы ідзіце 
І так апосталам скажыце: -- 


-- «Хутчэй ідзіце ў Галілею! 
Ісусе Хрыстос дае надзею -- 

Яго пабачыце жывога -- 
Хрыста і Збаўцу дарагога...» -- 


а ФМ 


О Інтэрнэт-версія: Катипіка:.ога 2010 


ж 


Жанчыны сьпешна йдуць да хаты, 
Той важнай думкаю багаты: 
Пятру і ўсім там расказалі, 

Што ў гробе чулі й аглядалі: 

А вучні, сумныя бязьмеры, 

Ім не далі ніякай веры. 

Казалі: -- Плёткі -- больш нічога -- 
Тут вашы выдумкі з пустога! -- 
Памёр Хрыстос і з тым канец -- 
Для Пастыра і для авец... -- 

Дый горка плакалі ў няверы 

І шчыльна зачынялі дзьверы... 


Але Марыя -- Магдалена 
Пабегла зноў на месца гэна, 
Дзе гроб быў Госпада й магіла: 
Там плакала дый галасіла. 


Пасьля нагнулася глядзеці -- 

Аж бачыць -- нешта дзіўна сьвеціць, 
А гэта зноў былі анёлы -- 

Такія радасны й вясёлы: 

-- Марыя, кажуць, чаму плачаш? 
Вось гроб пусты -- сама ты бачыш: 
ХРЫСТОС УВАСКРОС! -- 


Уладзімер Глыбінны 


Яна глядзіць -- аж нехта йдзе! -- 
Яго пытаецца ў бядзе: 

--Ці Ты не знаеш, дзе ёсьць цела? 
Яшчэ раз бачыць я хацела... -- 


Яна-ж Хрыста і не пазнала, 
Хоць перад Ім сама стаяла. 


Хрыстос сказаў ёй: -- О, Марыя! -- 
Яна тады на словы тыя -- 
-- Вучыцель, кажа, ах, вітаю! -- 
Цяпер пазнала й добра знаю, 
Што Ты -- Хрыстос, 

Што Ты Ўваскрос! - 


Хрыстос сказаў: 
-- Ідзі, скажы братом маім, 
Што годзі будзе плакаць ім! 
Іду Я да Айца майго -- 
Да шчасьця вечнага свайго!...-- 


Б 
І БЕЛАРУСЬ з магілы ўстане: 
Нам сонца яснае прагляне 
На тым чырвоным, грозным Ўсходзе, -- 
Мы засьпяваем у свабодзе: 


«Хрыстос наш Родны Край мілуе -- 
АЛЛЕЛЮЯ!» 


а. Я. Гэрмановіч 


Лёндан. 11. ІУ. 1971 


На Сьвятой Зямлі 


(НАРЫСЫ З ПАДАРОЖЖА Ў ПАЛЕСТЫНУ) 
(Праця?) 


ХІ 


У ГАСЬЦЯХ СЬВЕДКІ БІБЛЕЙСКІХ 
ЧАСОЎ 


«І зьявіўся Аўрааху Госпад каля дуб- 
ровы Мамрэ, калі ён сядзеў каля ўва- 
ходу ў шацёр свой у часе дзённай га- 
рачыні. Аўрайм узьняў вочы свае і гля- 
нуў, і вось, тры мужы стаяць насупраць 
яго... Ён пабег наспатканьне ім 1... 
пакланіўся да зямлі і сказаў: Уладыка! 
калі я кабыў Тваю ласку, не прайдзі 
міма раба Твайого». 

з БІБЛІІ. 


Аб зьяўленьні трох Божых мужоў Аўраа- 
му згадваецца, калі паломнікі апынуцца ка- 
ля славутага Мамврыйскага Дуба. Гэта на 
поўдзень ад Ерусаліму сярод велічных Іуд- 


зейскіх гораў на месцы колішніх дуброваў 
Мамрэ. Тады, калі Бог караў за распусту 
Садом і Гамору, за сорак кілёмэтраў ад Еру- 
саліму, недалёка ад Мёртвага мора пад за- 
сеньню лістоўніка таполі і дубоў, у шатрох 
жыў спакойна і аддаваў сябе малітве бога- 
шукальнік Аўраам. Гэта яму зьявіўся Гос- 
падзь у выглядзе трох вандроўнікаў. А неда- 
лёка дубровы Мамрэ ад даўнейшых часоў 
быў і ёсьць цяпер слаўны і сьвяты для ўсіх 
трох веравызнаняў -- мусульман, жыдоў і 
хрысьціянаў, -- гарад Хэўрон, месца пакла- 
неньня кажнага прававернага хаджы. Тут сем 
гадоў жыў і кіраваў дзяржаваю Давід. Тут 
над пячорай пахаваньня Аўраама, Інаака, Ія- 
кава і іхніх жонкаў узвышаецца цяпер веліч- 
ная мячэць у 70 мэтраў удаўжыню і 38 ушыр- 
кі з мінарэтамі на кажным рагу моцных сьце- 
наў. Калісьці гэта была вялікая царква сьв. 


аў вы 

царыцы Алены. Уніз, у пахавальную пячору 
Махпел, што была купленая Аўраамам за 
400 сіклей срэбра у Эфрона Хэттэяніна, ця- 
пер пушчаюць адно магамэтанскіх сьвятараў 
-- імамаў. Але надмагільныя падпісы і пліты 
пахаваных патрыярхаў можна добра бачыць 
з паверху, даступнага ўсім. Агромністыя ка- 
менныя саркафагі пад дарагой шаўковай ма- 
тэрыяй, зялёнай для мужчынаў і чырвонай 
для жонак, робяць вялікае ўражаньне на 
ўсіх. Места Хэўрон шануецца магамэтамі ня 
меньш сьвятых для іх Мэккі і Мэдыны. 

Таму і месца колішняй дубровы Мамрэ на 
адхонных лажбінах, што цягнуцца аж да 
Міжземнага мора на захад ад Хэўрону, ша- 
нуецца ўсімі вернікамі. Цяпер заместа дубро- 
ваў -- найбольш ўзараных палёў. Час, даж- 
джы і ветры здзьмухваюць глебу, агаляюць 
вапняковыя каменьні. Дзе-нідзе сярод пус- 
тынных узгоркаў відаць рэшткі былое рас- 
кошы -- невялікія сады масліны і вінаград- 
нікі, І] вось тут, на паўночным сьхіле аднаго 
з узвыцпцаў цудам уцалеў да нашага часу 
адзін дуб з часоў... якіх бы Вы падумалі?... 
з часоў Аўраама! Так, гэта не памылка дру- 
ку, дарагі чытач! Менавіта, з ЧАСОЎ АЎРА- 
АМА... З тых незапамятных біблейскіх ча- 
соў, калі перад сваім шатром Аўраам паба- 
чыў трох дзівосных вандроўнікаў. Можа гэ- 
та якраз і ёсьць той Дуб, які даваў засень 
Аўрааму ў той цудоўны момант, бо, паводле 
Сьвятога Ас а, ён сядзеў у гарачы дзень 
каля шатра, каб пад паўднёвым сонцам 
удзень, калі яно там гэтак і смаліць, па- 
трэбна было мець досыць засені, І вось роў- 
на ўсе -- і пасьлядоўнікі Ісуса Хрыста, і вер- 
ныя запаветам Магамэта, і дбайнікі Закону 
Майсеявага -- з аднолькавай руплівасьцяй 
сьцьвярджаюць, што гэта якраз той самы 
Дуб, каля якога стаяў Аўраамаў шацёр, калі 
адбылося Божае Зьявішча. 

Многія хрысьціянскія пісьменьнікі Чаць- 
вёртага веку прыгадваюць аб Дубе Аўраама 
і паказваюць ягонае месца якарз там, дзе ён 
цяпер і знаходзіцца. Наш паломнік -- суро- 
дзіч з 12-га веку, ігумен Даніла, пісаў: «Ёсьць 
жа Дуб Сьвяты побліз дарогі... направа 
стаіць на высокім узвышшы. Дуб ні надта 
высокі, шурпаты вельмі; галіны яго нахіле- 
ныя да зямлі... Ад тога Дуба да Хэўрона 
--- дзьве вярсты». 

Тое, што Мамврыйскі Дуб ня выдаўся Да- 
нілу вельмі прыгожым, зусім зразумела. Па- 
лестынскія Дубы вельмі адрозьніваюцца ад 
нашых беларускіх. Хэўронскі дуб належыць 
да асаблівага, г. зв. каменнага дубу. Ён мае 
маленькія лісточкі, жорсткія, выцягнутыя 
накшталт яйца, з безлічай, як у піле, зубчы- 
каў. Палестынскі дуб зялёны круглы год. 
Але ягоныя невялічкія жалуды сьведчаць, 
што гэта сапраўдны дуб. Яны бадай што ні- 


чым не адрозьніваюцца ад эўрапейскіх жа- 
лудоў. 

Такім чынам, Мамврыйскі Дуд -- гэта 
адзіны цяпер жывы сьведка Богазьяўленьня 
прабацьку Аўрааму. Таемныя Падарожныя 
спушчаліся ў Хэўронскую Даліну. Аўраам, 
седзячы ў засені пад дубам у дзённую гара- 
чыню, пабачыў іх на сьхіле гары, дзе цяпер 
выбудаваны расейскі сабор і манастыр. Архі- 
мандрыд Антанін купіў тую дзялянку з ду- 
бам ад Хэўронскага жыхара Ібрагіма Ша- 
лудзі за тры тысячы франкаў 1 лістапада 
1868 году і замацаваў яго за Рускай Права- 
слаўнай Духовай Місыяй. Адразу тая дзялян- 
ка зямлі была абнесеная сьцяной, каб збе- 
рагчы сьвятое дрэва ад фанатыкаў-мусуль- 
манаў, якія маглі помсьціцца падпалам, і рас- 
пачата будаўніцтва Дому Паломнікаў на паў- 
ночным сьхіле гары, крыху вышэй Сьвяш- 
чэннага Дуба. У 1814 годзе Дом той адчы- 
ніўся для прыйма паломнікаў. З таго Дому 
добра відаць Хэўронская Даліна, частка гора- 
ду Хэўрону, мячэць над пячорай Махпел з 
грабніцамі прабацькаў. На далёкім Захадзе 
ледзь сінее ў шэрым тумане Міжземнае 
мора, да якога яшчэ сотня кілямэтраў. 

Праваслаўная Духовая Місыя і далей куп- 
ляла суседнія дзялянкі ад арабаў аж да са- 
май рэвалюцыі 1917 году. Такім чынам, 
ейныя ўладаньні разрасліся аж да 72 тысяч 
і 355 квадратовых мэтраў. На тэй зямлі ця- 
пер цьвітуць вялікія вінаграднікі і агароды 
для манашаскай браціі. У 1906 годзе распа- 
чалі будаваць вялікую царкву, якую і закон- 
чылі ў 1925 годзе. Сам Патрыярх Ерусалім- 
скі Даміан асьвяціў яе ў імя сьв. Прабаць- 
каў, а ейныя бакавыя алтары -- у імя Сьвя- 
той "Тройцы (правы) і ў імя Сьв. Міколы 
(левы). 

Цяпер там жыве колькі манахаў, што ахоў- 
ваюць месца і служаць у Царкве сьв. Праай- 
цоў. На трэці дзень сьвята Пяцідзесятніцы 
каля Мамврыйскага Дубу албываецца Божая 
служба у гонар зьяўленьня Прэсьвятой 
Тройцы. 

Сам жа Дуб абнесены ўздоўж падножжа 
каменай сьцяною, Вакол яго зроблены жа- 
лезны навес, пад якім адбываюцца малень- 

. Да ствала прымацаваная ікона Прэсьвя- 
той Тройцы. Уся пляцоўка вакол Дубу ага- 
роджаная жалезнымі кратамі. 

Каржакаваты Ствол тога Дубу за колькі 
тысячагодзьдзяў стаўся такім грубым, што 
разьдзяліўся на колькі ствалоў. Некаторыя 
зь іх ужо памерлі або былі зламаныя бурай. 
Але колькі сукоў асяродкавага ствала яшчэ 
ўсё жывуць, пакрытыя густымі лісьцямі, і 
даюць штогоду багаты ўраджай жалудоў. 

Усевалад Ціхановіч колькі разоў абыйшоў 
агарсджаную пляцоўку, над якой горда ўзвы- 
шае сваю зялёную галаву Сьвяты Дуб. Ён 

пільна ўглядаўся ў зялёна-рудую карону 
над галавой. Праз лісьцевую сетку сьвяціла- 
ся блакітна-чыстае неба. Таполі па той бох 
агарожы стаялі ціхімі сьвечкамі, ня кратаю- 
чы анічуць лісьцем. Усё вакол выглядала ні- 
быта заварожаным Божай цішынёй. Сама 
вечнасьць, здавалася, запанавала тут, а над 
ёю жывым выяўленьнем тога дыханьня ад- 
вечнасьці ўздымаўся ўгору сваім жывым, 
так жывым, як і тысячы гадоў таку назад, 
зялёным лісьцем. Усевалад доўга ня мог за- 
пыніць свайго ўзрушаньня -- магчымасьцяй 
адчуць пульсаваньне жывога жыцьця з глы- 
біні вякоў і тысячагодзьдзяў. Яму здавалася, 
што ён чуе, як грукочуць па карэньнях тога 
дрэва сокі зямлі, што ішлі з самых нетраў 
старога часу і паілі ім прабацьку ўсіх дрэваў, 
што аздаблялі тое ўзвышша. Усевалад бераж- 
ліва клаў на руку леташнія пажаўцелыя ад 
часу і дажджу жалудкі. Ягонае сэрца сьціс- 
калася жалем да тых сьвятых дароў, якіх 
гэтак шчодра раськідаў па зямлі сьвяты Дуб. 
І ён рупліва пачаў зьбіраць іх у мяшэчак, 
ёад завесьці на той бок Акіяну, дзе яны яму 
будуць заўсёды соладка прыгадваць тыя ча- 
сіны, калі стаяў беспасярэдня каля тога Ду- 


бу. 


Тым часам усіх запрасілі ў Царкву пама- 
ліцца. Прайшлі дарогаю пад вінаграднымі 
дрэвамі, што цяжкімі гронкамі навісалі 
скрозь і закрывалі ад неба паломнікаў су- 
цэльным парасонам, Дзе-нідзе гронкі пуката- 
га вінаграду зьвісалі гэтак нізка, што крана- 
ліся галоў падарожных. Гэтак нібыта і прасі- 
ліся, каб чыясьці рука сарвала іх. Дзе-хто і 
спакусіўся быў тым плодам, употай ад іншых 
разжоўваў ціхама салодкія ягадзіцы. Мяр- 
куем, што на гэты раз паломніцкія «Адамы 
і Евы» не ўпадобяцца прабацькам, якіх д'я- 
бал здолеў спакусіць і ў грэх увесьці. 


Пасьля агляду цудоўнае царквы і малень- 
ня ў ёй, госьці былі запрошаныя ў манастыр- 
скую Трапезную. І трэба прызнаць, што на 
гэты раз пачостка пераўзышла ўсе чаканьні. 
Паломнікаў звычайна ў манастырох стара- 
юцца пачаставаць як мага лепш. Гэтак было 
на Елеоне, у Гефсіманіі, Віфаніі і іншых 
месцах. Манашая брація ўсюды і заўсёды 
рада прымаць паломнікаў і дзяліць з імі 
хлеб-соль. Але тут каля Дуба Мамврыйска- 
га брація гэтак пастаралася, што пакінула не- 
забыўны ўспамін на ўсё жыцьцё. У часе яе 
Ігумен манастыра чытаў тэкст на тэмы сьвя- 
тых падзеяў тых месцаў. 


Запамяталася агульнае ўзвышанае рэлі- 
гійнае пачуцьцё, што ахапіла ўсіх гасьцей. 
Да добрага настрою прычынілася асаблівае 
самаробнае вінаграднае віно, якім! колькі хто 
жадаў частаваўся кажны. 


У канцы манахі нават ппапанавалі ўзяць 
з сабою па пляшцы тога віна. І Ўсевалад па- 
зьней шкадаваў, што не скарыстаў з тае на- 
годы. Гэта-ж было такое віно, ад якога не 
п'янее чалавек, але чым больш п'е яго, тым 
больш вясёлы і ўздымны настрой апаноўвае? 
яго. Галаве было ад яго лёгка, нагам ня цяж- 
ка, а на сэрцы лагодна і гэтак добра, што 
хочацца здаецца ўвесь сьвёт абняць і ўсім 
дараваць усе колішнія і заадно і прышлыя 
кпыўды. Так, гэта сапраўды хрысьціянскае 
віно і, магчыма, падобным віном некалі ча- 
ставаў Ісусе Хрыстос сваіх вучняў у часе 
Тайнай Бячэры на Сіёне, казаў: «Пійте от 
нея всі: сія есть кров Моя, яже за вы и за 
многія изливаемая во оставленіе грехов». 

І калі цэпер Усевалад Ціхановіч згадвае 
багацьце трапезы каля Дубу Мамврыйскага 1 
параўноўвае з абставінамі ў бяднейшым ма- 
настыры Прэпадобнага Георгія Хозэвіта па 
дарозе з Іерыхону ў Юрусалім, ягонае сэрца 
міжвольна сьціскаецца жалем. Там бедныя 
манахі ў закінутым высока і далёка ў пус- 
тынныя горы былі адно ў стане вітаць палом- 
нікаў гучным звонам. іхныя старыя лядаш- 
тыя рукі ўсё ж неяк здолелі з высокай над- 
горнай званіцы агаласіць прастору рэхам 
рознагалосых званоў. 

Той тады звон горнае царквы Хозэвіта на- 
поўніў сэрцы паломнікаў глыбокай удзячна- 
сьцяй і спагадай да гасьцінных, закінутых 
у іншы сьвет дзеля іншага праведнага жыць- 
ця, манахаў-пустыньнікаў. 

Яны спатыкалі гасьцей тэю сольлю-хле- 
бам, які яны адно і мелі. Іхны звон прагу- 
чаў у сэрцы вяшчуном-благавестам, за які 
ўсе, і Ўсевалад Ціхановіч асобна, былі ўдзяч- 
ныя. Праўда, ня шмат цяпер знайшлося ама- 
тараў сяліцца там. Пяпер там і дзесятка ма- 
нахаў не набярэцца. Адно колькі іх адва- 
жылася пасяліцца над горным патокам Ха- 
рафа, які ўзімку з шумам і грымотным сту- 
кам нясе свае імклівыя воды ўздоўж глы- 
бака пракапанага яру. Туды яшчэ ў біблей- 
скія часы прышоў быў смуткаваць і маліцца 
нясуцешны Іаакім з роду Давідавага, якому 
га бязьдзетнасьць сьвятары не дазволілі 
прыняць ахвяру ў Храме. Яго тут наведаў 
Анёл Гасподзен і абяцаў яму нараджэньне 
Благаславёнай дачкі. Праведнік Іаакім вяр- 
нуўся да жонкі і хутка займеў дачку Марыю. 
А сьв. Анна пазьней малілася з колькімі на- 
божнымі жонамі ў Кутылійскай Цясьніне і 
жыла там пустыньніцай, У пятым стагодзь- 
дзі там знайшоў быў сабе прыстанішча пась- 
ля пакланеньня Ерусалімскім сьвятыням су- 
часьнік Саввы Асьвячонага, гпэпадобны Іаан 
з Эгіпту. За ім і была створаная тут Хозе- 
віцкая Лаўра, а самога Іаанна празвалі Ха- 
зевітам. У старыя гады адзін ён быў за япіс- 

капа кесарыі Палестынскай, але аддаў пера- 
вагу сваёй Лаўры, дзе 1 памёр у Госпадзе. 

Лаўра тая асабліва павялічылася за часоў 
Георгія Хозевіта, у 6-7 і 8 вякох. Ягоная 
грабніца да сяньня паказваецца і манастыр 
носіць ягонае імя. Ён колькі разоў разбураў- 
ся дзікімі плямёнамі. Грэцкая Патрыярхія ў 
1880 г. канчальна аднавіла яго ў выглядзе 
падобным на манастыр на Соракадзённай га- 
ры. Манастырскія кельі і Храм высячаныя 
цалкам у скале на вышыні ў 25 мэтраў над 
ручвом страшнага ўзімку і безводнага ўлет- 
ку патока. 

Ад старажытнай Лаўры засталіся мастац- 
кія фрэскі з абразамі жыція прав. Іаакіма, 
магільня прэп. Георгія, мазаіка 4-6 вякоў. 
Над дахам сучаснае царквы, побач блакіт- 
нага купала і стройнай вежы каланчы, на 
горным схоне -- пячора сьв. прарока Ільлі. 
Тут ён жыў, калі Ізраільскі цар Ахава зага- 
даў яму пакінуць Самарыю і «схавацца каля 
патоку Хорафа, што насупраць Іардана». Тут 
сьв. Ільлю карміў воран. У пячоры стаіць 
вялікі абраз прарока ільі, які прымае ежу 
ад ворана. Цікава, што і да гэтага часу плой- 
ма воранаў заўсёды кружыцца над тым уз- 
вышшам. 

Месца манастыра прэп. Георгія Хозевіта 
надзвычайна цікавае і асаблівае. Трэба доў- 
га ісьці да яго горнаю камяністаю сьцеж- 
каю, да перакінутага праз глыбокую цясні- 
ну каменнага маста. Унізе пакінуты млын 
зарос дзікаю травою і кустамі. Шуміць паціху 
бягучая вада па каналу аж у Ерусалім. Да- 
ехаць сюды можна адно на осьліку або пеша. 
Сьцяжынка ўвесь час бяжыць побач круто- 


а. Аляксандар Надсон 


га яру, і трэба быць асьцярожным, каб не 
зваліша ў бездань. 


Уздоўж усхонных скалаў і да сяньня 
яшчэ жывуць дзе-нідзе пустэльнікі ў пячо- 
рах. Відаць пратаптаныя ск"зэжачкі уздоўж 
адхонных кручаў. Надворны бок пячоры 
звычайна зачынены драўлянымі дзьверцамі 
пад крыжом. Зь іх спушчаюцца ўніз вяро- 
вачныя лесьніцы, часта адзіны спосаб дас- 
тагца ў хаціну такога пустыньніка. 


Прыходзіцца дзівіцца, чым яны жывуць, 
калі нідзе ніякіх адзнакаў абробленае зям- 
лі ці якіх гародчыкаў. Відаць, патрэбы свае 
зводзяць да мінімуму. Але гэткім спосабам 
самаізаляваньня ад грэшнага сьвету, яны ра- 
туюцца ад сусьветнага наступу сучаснае Са- 
домы і Гаморы. Кажнаму сваё. Нам, людзям 
сьвецкага жыцьця, бачыцца іншая дарога 
служэньня Госпаду Богу. Мы стараемся пра- 
всдзіць Божыя законы ў самім жыцьці. Але 
няма патрэбы адмаўляць і поава пустыньні- 
ка собскімі дарогамі ісьці да Бога. 


Дарэчы, знайшоў у манастыры Хозевіта 
прытулак сваёй Богалюбнай душы і адзін 
чалавек казак з Дону. Каб хоць нешта зда- 
быць на пракармленьне, ён расчыняе перад 
паломнікамі сундучок з чэрапам чалавека і 
прапаноўвае цалаваць яго, як аднаго з сьвя- 
тых падзвіжнікаў Грузіі. Ад пацалункаў той 
чэрап ужо аж блішчыць, Бернікі у чарзе 
падыходзяць пакланіцца тому сьвятому, ца- 
луюць і кладуць даляры на скрынку, Казак 
кажнага запэўнівае, што адна думка аб тым 
падзьвіжніку наводзіць на спакой і пасяляе 
ў душы сьветлыя надзеі. 


Малітвы пры сьвятой літургіі 1695 г. 


(Заканчэньне) 


Гды зась вернувшися свяіценник знову до 
престола, албо діякон, и вышовши на амбон, 
мовит: «Прости, пріемыце святыя пречис- 
тыя животворяіція Христовы Тайны, благо- 
дарим Господа» и прочая, ты в тот час став- 
іци з земли, розмышляй, яко апостолове свя- 
тый вернувшися з Елеонской горы з великою 
радостію до Іерусалиму, в набоженстве и бо- 
гомыслности чекали пристя Потешителя Ду- 
ха Святого. 

Іды свяіценник, вышедци посред церкве, 
заамбонную читает молитву, розмышляй яко 


І Глядзі «Божым шляхам» Хэ 5, 6--1970; 1--1911. 


Дух Святый на апостолов святых вкупе мо- 
лячыхся з ишол и оных осветил, и яко по 
пріятю Духа Святого юж смелымися стали, 
не тайли, не крили, але беспечне на пропове- 
дане Евангелія на свет выходили. 


Гды дору свяіценник роздает, розмышляй, 
яко по всем свете науку Христову апостоло- 
ве святый людём розсевали, и оных учили; 
и яко през вкладане рук апостолских верный 
окрешценный дары Духа Святого пріймовали. 
Казаніе гды бывает, розмышляй и припоми- 
най собе, ижесь принял Духа Святого, абысь 
завше противко чотыром душевным непрі- 
ятелем, свету, діяволу и грехови моцно вое- 

вал и спротивлялься им. А еслись в чом 
противко Богу, ближнему, собе самому вы- 
крочил, абысься без омешканя обачил, по- 
правил, жаловал, покутовал и болшей юж 
чинити того перестал. 

Іды зась мовит свяіценник: «Благословеніе 
Господне на вас» и прочая, ты приводячи се- 
бе на пямять конец живота твоего през 
смерть, конец света, второе присте Христово 
и страшный его суд, набожне мов: 


Боже уіцедри ны и благостови ны, про- 
свети лице твое на ны и помилуй ны, 
еже познати на земли путь твой и по- 
лучити спасеніе твое во веки. Аминь. 


А гды кончачи святую Литургію мовит дія- 
кон «Премудрость», а хор, похваляючи Пре- 

святую Богородицу, мовит «Честнейшую хе- 
рувим» и прочая, а свяіценник чинит отпуст, 
Пречистую Богородицу и всех святых припо- 
минаючи, ты теж взывай Пречистои Панны 
Родителки Божей и всех святых, абыся за 
тобою часу смерти твоей, и в день страшна- 
го суда, до Збавителя причинили и молит- 
вами своими от всего злого абы тя выбавля- 
ли, и мов з набоженством тую молитву: 


Молитва на отпусте святой Литургій ко 
Пресвятой Богородици и ко всем святым. 
Честнейшая и славнейшая всех чинона- 
чалій небесных, Дево Богородице Маріе, 
Бога Слова без истленія родшая, призри 
на мое недостойное моленіе, смиренно мо- 
люся, со безьплотными же чинми и все- 

ми святыми, простри Богоносній свой ру- 
це и милостива сотвори ми Сына твоего, 
Владыку, Судію и Господа моего, ныне 
и в дёнь смерти моёгя, и на страшном су- 
де матерски того умоли, да одесную себе 
поставит мя: можеши бо елика хоіцеши, 
едина суши предстательница и заступ- 
ница роду християнскому. 


Гды зась замыкает царскіи двери по отпу- 
сте, приведи собе на память, иж по скончаню 
света юж жадная ублаганая офера, ани Ли- 
туюгія святая, ани жадная иная помоч не бу- 
дет душам на земли. 

А гды зараз пошедши да жертовника, свя- 
іценник албо діякон остаток Божественных 
Тайн поживает, розмышляй, йж хоть свет 
скончится, заживане еднак хвалы Збавителя 
нашего на веки без конца трвати будет. А же 
діякон, а не свяшенник, остаток Пречистых 
истребляет Тайн, для того тоеся деет, абысмо 
ведали, иж досконалеся будут тешити не тодл- 
ко великіи святый Божій, и люди выцпцый, 
негдысь на том свете значный, але и подло- 
го роду, малый и ниіцій духом, будут хвалы 
его заживати безьпечне, обфите и до сыто- 
сти, ведлуг псалмисты мовячого: «Насьццу- 
ся, внегда явиться ми слава твоя». Все тое 
набожне розьмышляючи и в память обно- 
сячи, а замыкаючи молитвы при святой ли- 
тургии, з набоженством мов тую благодар- 
ную молитву: 


Молитва по святой литургій. 

Блаегодару тя, небесный Царю, иже мене 
грешнаго сподобил еси в сей день в бо- 
жественнем и святем храме помолитися 
тебе и вся моя воспомянути согрешенія. 
Сам, Господи, таковое ми даруй помы- 
шленіе и желаніе во вся дни живота мо- 
его, яко да и твое благословлю благо- 
утробіе, славлю милость и величаю бла- 
гость во веки. Аминь. 


А потом, хотячи выйти з церкве, полецай 
себе самого и все справы твой Господу Богу, 
мовячи набожне тую молитву: 


Молитва по святой литургіи, егда исхо- 
диши из церкве. 

Б руце твой превеликаго милосердія, о 
Боже мой, вручаю душу и тело мое, чу- 
вства и глаголы моя, дела моя и вся 
тела и души моея употребленія, вход и 
исход мой, веру и жительство мое, тече- 
ніе и кончину живота моего, день и час 
издыханія моего, преставленіе мое, упо- 
коеніе и воскресеніе души и тела моего 
со святыми избранными твойми; ты же 
мя благослови, помилуй, и избави от 
всякого зла, и безгрешна сохрани мя 
во вся дни живота моего, яко да твоею 
благодатію укрепляем, получу живот ве- 
чный со святыми твойми в царствіи тво- 
ем, и с ними славлю тя во веки. Аминь. 





Др. Тамаш Падзява 


Жанчыны - наетаўнікамі царквы 


(Заканчэньне) 


КАЦЯРЫНА старалася мірыць людзей, а 
грэшнікаў прыводзіла да Бога, бараніла сла- 
бых і прасьледаваных. Памагала радай і на- 
вучаньнем, групуючы навокал вучняў і ву- 
чанім, сярод якіх бывала ня толькі праста- 
та, але й выдатныя грамадзяне гор. Сіены: 
палітыкі, урадоўцы, амбасадары, артысты, 
паэты, духоўныя, рамесьнікі, а нават 1 рэ- 
валюцыянэры. Усе яны пакорна слухалі на- 
вучаньне маладой дзяўчыны, якая тварыла 
з іх пабожную сям'ю, праводзячы рэформу 
грамадзкага жыцьця, 

Часам яна ня ела па некалька месяцаў: про- 
ста не пераносіла ніякае ежы, апрача Сьвя- 
тога Прычасьця і бывала аслаблена аж да 
паўсьмерці. Але, калі яе клікалі на помач, 
тады чула ў сабе такую сілу, што ўставала 
зараз і служыла людзям у іх патрэбах, хоць 
нябэдка тыя пасьля станавіліся ейнымі во- 


рагамі. У 1314 г. ў Італіі лютавала чума: Ка- 
цярына адважна служыць хворым, цудоўна 
корміць галодных -- аж далёка ўпекачы раз- 
носяць ейную славу! 

І ў гэтым часе Кацярына прыймае удзел 
“ таркоўным жыцьці. Дыктуе і пасылае пісь- 
мы да выдатных грамадзян -- сьвецкіх і ду- 
хоўных, нават да біскупаў, кардыналаў, да 
каралёў і каралеваў. абвяшчаючы ўсім не- 
абходнасьць любові да Хрыста і да бліж- 
н'х. Усіх заклікае да рупнасьці аб душы, да 
цярплівасьці, паслушэнства і згоды. Дый у 
1375 г. гэтая дачка фарбавальніка была ўжо 
ведамай уплывовай асобай у Італіі. Паміры- 
ла пышнага князя Бісконтгі з жыхырамі го- 
раду Пізы. Умешваецца ў спрэчкі невялікіх 
італьянскіх рэспублікаў, пасылае лісты да 
гарадоў, да ваенных камандзіраў і ўрэшце 
да Рымскага Папы. У 1516 яна едзе ў Флё- 

рэнцыю, якая збунтавалася супраць Папы 
Рыгора ХІ і заклікае жыхароў да паслушэн- 
ства Апостальскаму Пасаду. Там Кацяры- 
на выступае з прамовай у гарадзкой Радзе; 
а пасьля, як дэлегатка гораду, едзе да Папы 
ў горад Авіньён, дзе часова прабывалі Рым- 
скія Папы. 


У Авіньёне Кацярына -- паводле загаду 
Хрыста -- радзіць Папе вярнуцца ў Рым: як 
пасланніца Самога Бога, яна перамагае інтры- 
гі францускіх кардыналаў. І сапраўды Папа 
паехаў морам у Рым, а Кацярына пайшла ту- 
ды пехатою. Фальшывыя дарадчыкі ў даро- 
зе, карыстаючы з адсутнасьці Кацярыны, 
праконваюць Папу, каб вярнуўся ў Авіньён. 
Папа хістаецца, але, спаткаўшыся з Кацяры- 
най у Генуі, перастаў слухаць сваіх шапту- 
ноў і плыве далей у Рым. 


Ніколі дасюль Божая рука ня была так 
відавочнай у дзейнасьці Кацябыны, як у гэ- 
тым выпадку: 14 студня Папа быў урачыста 
спатканы ў Рыме; а Кацярына вярнулася ў 
родны горад Сіену. Жыве ў маткі, працуе 
дома ці ў беднякоў цэлымі днямі, а ўночы 
знній пісьмы, бо сама і далей ня ўмее пі- 
саць... Часта выяжджае, каб памірыць ваю- 
ючых “рыцараў. 


Калі нарэшце ўдалося ёй памірыць Флё- 
рэнцыю з Папай у 1318, Кацярына адасобні- 
лася і пачала дыктаваць свой «Дыялёг» або 
гутарку душы з Богам. І гэта ёсьць сапраў- 
дная жамчужына містычнай літаратуры, пе- 
ракладзеная на розныя мовы сьвету 


Аднак адасабненьне Кацярыны трывае 
толькі 4 месяцы, бо ў царкоўным жыцьці на- 
ступілі вялізныя перамены. Вялікая радасьць 
з павароту Папы ў Рым замянілася ў вяліз- 
ны смутак, бо ў Царкве пачалася «Заходняя 
Схізма». Па сьмерці Рыгора ХІ кардыналы 
сабраліся на выбары Папы, але рымляне ба- 
яліся, каб ня быў выбраны француз і дама- 
галіся Папы-рымляніна. Праўда, быў выбра- 
пы італьянец, хоць ня рымлянін: ён назваўся 
Урбанам УІ-ым. Здавалася, што выбары 
прайшлі памысна: Папа каранаваўся і па- 
чаў урадаваньне. Аднак ён аказаўся чалаве- 
кам вострага характару і пачаў праводзіць 
рэформы станоўка і сурова. Якраз пачалася 
гарачыня ў Рыме і кардыналы пачалі вы- 
яжджаць на канікулы. На няшчасьце група 
нездаволеных кардыналаў сабралася ў го- 
радзе Ананьі і аб'явілі выбары Урбана ХІ 
неважнымі, бо былі праведзеныя пад націскам 
рымскага натоўпу. 1 вось яны выбралі інша- 
га кандыдата на Папу, які назваўся Клеман- 
сам УІІ. Гэта быў француз, які зараз вые- 
хаў зноў у Авіньён: тады ўвесь каталіцкі 
сьвет падзяліўся на дзьве Цэрквы: Фран- 
цыя, Гішпанія, Сыцылія, Шкоцыя прызна- 


валі Клемэнса УІІ, а іншыя асталіся пры 
Урбане ХІ. Абодвы. лічылі сябе правільнымі 
наступнікамі апостала Пятра і кіравалі част- 
кай сьвету. Але гэта выклікала вялікае згар- 
шэньне ў Царкве і нязгоду між народамі. 


Кацярына была прыгнечана такімі падзе- 
ямі. У пісьмах яна станоўка бароніць провоў 
Урбана УІ, які просіць яе прыехаць у Рым. 
У Рыме яна энэргічна прыступае да дзеянь- 
ня: стараецца утрымаць верных кардына- 
лаў у паслушэнстве Папе, выступаючы з пра- 
мовамі перад кардыналамі і перад самым Па- 
пай. А ў 1379 г. выступае на публічных са- 
браньнях духавенства і энэргічна бароніць 
царкоўную згоду, лучнасьць 1 аднамыснасьць. 
Але ўжо ў пачатку 1380 г. яе пакідаюць сі- 
лы: ледзь можа ўстаць, каб пайсьці ў цар- 
кву, а пасьля Прычасьця ня можа сама вяю- 
нуцца дамоў і яе прыносяць. Выглядае, як 
высушаная на сонцы, Гаворыць аб сабе, што 
памірае як ахвяра за згоду ў Царкве. Па- 
мёрла 29-га красавіка 1380. Пяць гадоў па- 
сься сьмерці яе мошчы-рэліквіі былі ўра- 
чыста перанесены ў гор. Сіену: у працэсіі 
ішла з пакутніцамі ёйная матка, маючы 89 
гадоў; а Кацярына была ейнай дачкой, 25 
дзіцём у бацькоў. 


У 1461 г, прызнана сьвятой. Папа Пій ІХ 
-- на просьбу рымскага сэнату -- прызнаў 
ёй тытул «П-ой Выратавальніцы Рыму». У 
Рыме можна ўбачыць два памятнікі сьв. Ка- 
цярыны. А Папа Павал УІ надаў ёй тытул 
«ДОКТАРА --- Настаўніка Царквы». 


А які ўплыў маюць ейныя 3989 лістоў, якія 
перахаваліся” ды яе «Дыялёг», паказвае 
факт, што на Мілянскім Унівэрсытэце існуе 
асобны факультэт, які займаецца студыява- 
ньнем працаў і духу сьвятой Кацярыны з 
Сіены. 


аша а Ў а Н Й 


КАТАЛІЦКАЯ ЦАРКВА І СУСЬВЕТНАЯ 
РАДА ЦЭРКВАЎ 


Сусьветная Рада Цэркваў лучыць розныя цэр- 
квы пратэстанскія і праваслаўную, а каталікі 
тымчасам уваходзяць толькі як абсарватары. 
Паўстала прапанова каталіцкай царкве ўвайсь- 
ці ў гэтую супольнасьць -- у Раду. Шмат ра- 
цыяў прамаўляе за гэта, аднак яшчэ паста- 
новы аканчальнай ня было. Праўда, ад часу 
Папы Яна ХХПіІ-га каталікі ўваходзяць у су- 
польную дзейнасьць цэркваў, калі справа да- 
тычыць адказнасьці за мір на сьвеце, за экана- 
мічны ці сацыяльны прагрэс, за выхаваньне 
моладзі ды інш. Але ставіцца ўмова, каб была 
захавана цэласьць веры. 

З нашае мінуўшчыны 


Яго Знсцэленцыі Апостольснаму Нунцыю у Варшаве 
Беларускага раталіцкага Цэнтру у Вільні 


Ро Метогіа 


Назначэньне новага біскупа на сталіцу Пін- 
скай р.-каталіцкай дыэцэзіі, якое па сьмерці 
сьв. памяці біскупа З. Лазінскага пэўне-ж 
у хуткім часе наступіць, змушае нас зла- 
жыць ВАШАЙ ЭКСЦЭЛЕНЦЫІ хоць гэтае 
кароткае «РКО МЕМОКІА». 

Каталікі Пінскай дыэцэзіі агулам нале- 
жаць да нацыянальнасьці беларускай. Факт 
гэты відаць так-жа з працы прафэсара Э. 
Карскага.! Праўда, палякі, ня выключаючы 
нават і духавенства, беларусаў каталікоў, 
якіх жыве пад Польшчай больш-менш міль- 
ён, выключна толькі дзеля іх каталіцкасьці, 
-- бо говораць яны толькі па беларуску -- 
уважаюць часта за палякоў. Аднак апошнім 
часам гэты так крыўдны для беларусаў і 
яўна абражаючы праўду факт сяньня ўжо ня 
ўсюды знаходзіць прызнаньне і з боку па- 
лякоў. Так напрыклад К. Сроковскі) выдат- 
ны польскі публіцыст-палітык, грунтоўна 
выказвае фальш польскай урадовай статы- 
стыкі з 1921 г., у якой бадай усе беларусы 
каталікі, а навет і часьць беларусаў права- 
слаўных запісаны палякамі. 

Дык вссь-жа і каталікі Пінскай дыяцэзіі, 
-- За выняткам беларуска-украінскіх і укрэ- 
інскіх паўдзённых і паўдзённа-заходніх чась- 
цін яе, -- гэта беларусы. Да палякоў нале- 
жыць тут нязначная жменька абшарнікаў, 
а так-жа прывезеных з Польшчы урадоўцаў. 

Агульна-беларускі рэнэсанс, які пачаўся 
яшчэ у ХІХ ст. і які адбываецца і сяньня, 
ахапіў так-жа і беларусаў каталікоў, якія 
разам з праваслаўнымі сваімі братамі імкну- 
цца да паўнаты свайго народнага адраджэнь- 
ня -- культурнага і палітычнага, імкнучыся 
так-жа і да свайго адраджэньня рэлігійнага, 
адкідаючы гісторыяй накіненую ім у жыць- 
ці іх рэлігійным чужую польскую мову, а 
жадаючы сваей мовы беларускай роднай ях 
найлепшага натуральнага правадніка Хры- 
стовых каталіцкіх ідэалаў. 


Тымчасам гэтыя слушныя і справядлівыя 
беларусаў каталікоў імкненьні і дамаганьні, 





1) Праф. Е. Ф. Карский, Белоруссы, І, Вільно 1904. 
2) Ріе МацопаІігёсеп іп «еп Эгаасеа Есгораў, Уіеп 1931. 

як у польскім духавенстве, так і грамадзян- 
стве сьвецкім, з малымі выняткамі, агулам 
не знаходзяць спачуваньня. Палякі і далей 
жадаюць, каб Каталіцкі Касьцёл на бела- 
рускіх землях служыў іх нацыянальнаму і 
палітычнаму эгоізму. 

Гэткія адносіны палякоў да Касьцёла на 
беларускіх землях незвычайна крыўдны 
прадусім для самога-ж Касьцёла. Беларусы 
каталікі, бачучы ў Касьцеле, замест устано- 
вы рэлігійнай і Божай, установу, што слу- 
жыць польскім дачасным інтарэсам, халадзе- 
юць да яго, паволі ад яго адыходзяць, а нават 
часта набіраюць да яго ненавісьці. Гэты сум- 
ны факт асабліва ярка кідаецца у вочы сянь- 
ня. Сяньня ужо гледзячы на ўсе гэта, можна 
прадбачыць, што на выпадак якога вялікага 
грамадзка-палітычнага забурэньня, як рэва- 
люцыя ці вайна, што у сяньняшніх часах ня 
ёсьць выключаным, беларусы каталікі, да- 
ведзеныя сваей рэлігійнай традыцыяй да рос- 
пачы, замест бараніць Касьцёл, могуць да- 
лучыцца да ягоных ворагаў, як часта мы ба- 
чым нават у далёкіх ад Саветаў і чыста ката- 
ліцкіх краёх. 

Аб рэлігійнай-жа уніі на нашых землях 
у гэткіх варунках ня прыходзіцца і гаварыць. 
Беларусы праваслаўныя, судзячы па іх ся- 
гоньняшніх настроях і бяручы пад увагу 
адсутнасьць на нашых землях уніяцкага біс- 
купа беларуса, да Каталіцкага Касьцёла у яго 
польскай форме далучыцца не адважацца. 

Вось-жа у імя дабра Каталіцкага Касьцё- 
ла і у імя дабра нашага народу уважаем за 
свой сьвяты абавязак на усё гэта зьвярнуць 
увагу Вашай Эксцэленцыі і прасіць аб усім 
гэтым паінфармаваць АПОСТАЛЬСКУЮ 
СТАЛІЦУ, -- прадстаўляючы ей адначасна 
нашу апінію і нашу просьбу, каб на вакую- 
чую Пінскую біскупскую сталіцу назначаны 
быў біскуп беларус, што былоб сапраўды 
справядлівым і сапраўды карысным для Ка- 
таліцкага Касьцёла. 

Галоўнай і першай задачай нованазначана- 
га біскупа былоб завядзеньне, нікога, ведама, 
ня крыўдзячы, беларускай мовы у дадатка- 
вых набажэнствах для каталікоў беларусаў, 
а так-жа увядзеньне у духоўнай Пінскай 
сэмінарыі беларусазнаўства, як мовы, гісто- 

рыі Беларусі і гісторыі беларускай літарату- 
ры, што дагэтуль, на вялікі жаль, ня было 
зробленым. 

Пры гэтай аказіі уважаем, так-жа за свой 
абавязак успомніць яшчэ і аб дыэцэзіі Ві- 
ленскай, дзе жыцьцё беларусаў каталікоў 
больш чым ненармальнае. 

Каталіцкае насельніцтва ў гэтай дыэцэзіі, 
за выняткам беларуска-літоўскіх і літоўскіх 
зямель, а так-жа за выняткам жмені абшарні- 
каў і прыбыўшых з Польшчы урадоўцаў, у 
сваей вялізарнай большасьці, так жа бела- 
рускае. 

Тымчасам сучасны пастыр Віленскай дыэ- 
цэзіі арцыбіскуп Р. Ялбжыкоўскі усё гэта 
цалком ігноруе і усю сваю працу вядзе у ду- 
ху выбітна польскім нацыяналістычным. У 
віленскай духоўнай сэмінарыі беларуская 
мова не выкладаецца, нават хоцьбы як прад- 
мет. Акцыя каталіцкая вядзецца выключна 
па польску і ў польскім нацыяналістычным 
духу, нават апошні Эўхарыстычны Кангрэс, 
які адбыўся 8, 9 і 10. У. 1931 быў так-жа хут- 
чэй польскай народнай дэмонстрацыяй, як 
актам рэлігійным. На факт гэты у сваім 
часе зьвярнула каталіцкая беларуская і лі- 
тоўская прэса («Хрысьціянская Думка» Л» 
10 і «Вільняус Рытоюс» Мел 38 і 39, 1931). 

Справа-ж уніі касьцельнай, насколькі у ды- 
эцэзіі Пінскай дзякуючы вялікай любові гэ- 
тай справы сьв. памяці біскупа Лазінскага 
хоць дужа нязначна, -- прабавала разьвівац- 
ца, то справа гэта у дыэцэзіі Віленскай, калі 
ня лічыць пару пляцовак місыйных езуіцкіх, 
снават ня рушыла з месца. Сяньня можна 
пачуць сказ з вуснаў беларусаў праваслаў- 
ных: -- пад апеку біскупа Ялбжыкоўскага, 
які гэтак яўна крыўлзіць братоў каталікоў, 
мы ня пойдзем. 


Др. Т. Падзява 


Сяньня ужо дзеля яўнай варожасьці арцы- 
біскупа Ялбжыкоўскага да беларусаў не ува- 
жае яго за свайго пастыра ня толькі беларус- 
кая каталіцкая інтэлігенцыя і моладзь, але 
так-жа у значнай частцы і беларускае селян- 
ства. Аб шкодзе гэтага палажэньня для Ка- 
таліцкага Касьцёла, як цяпер, так асабліва 
у недалёкай будучыне, даказваць былоб ліш- 
нім. 

Дык вось-жа і у гэтай справе асьмеліваем- 
ся прыпомніць ВАШАЙ ЭКСЦЭЛЕНЦЫІ, як 
прадстаўніку АПОСТОЛЬСКАЙ СТАЛІЦЫ, 
што назначэньне у Вільню біскупа суфрага- 
на беларуса былоб хоць частковай запабегай 
злу і хоць частковай нагародай тых крыўдаў 
народу, так -- уважаем -- і Каталіцкаму 
Касьцёлу. 

І Ад каталіцкіх прадстаўнікаў у Беларус- 
кім нацыянальным Камітэце у Вільні 

П Ад каталіцкай фракцыі Беларускай 
Хрысьціянскай Дэмокрацыі 

ЦІ Ад Беларускага Каталіцкага Студэн- 
ства 

ІУ Ад Беларускай Каталіцкай Моладзі 

У Ад Белагускага Каталіцкага Выдавецтва 

УІ Ад Эгзэкутывы Беларуска-Літоўскага 
Каталіцкага Зьезду. 

Вільня, Полацкая 4--10. 
10. ІУ. 32. 


Копія гэтай Про-мэморыі беларусаў каталікоў 
да Нунцыя Рымскага Папы ў Польшчы Францішка 
Мармаджджы (Ё 1949) знаходзіцца ў Архіве Бела- 
рускай Бібліятэкі імя Францішка Скарыны ў Лён- 
дане. Нажаль, не пададзены прозьвішчы асобаў, 
якія гэты мэморыял падпісалі. 


Парушаныя ў дакуменце справы: назначэньне на 
Пінскі пасад беларускага біскупа і спрэва ўжыва- 
ньня беларускай мовы ў сьвятынях да сяньня зьяў- 
ляюцца актуальнымі. 


Беларускае багацьце 


І 


КУЛЬТУРНЫЯ ЎПЛЫВЫ ЎСХОДУ 
І ЗАХАДУ НА БЕЛАРУСІ 


У працягу ўсяго жыцьця мы вучымся. На- 
вука -- багацьце. Багацьце рэдка хто зьбі- 
рае толькі для сябе і яго нам замала для 
шчасьця. А Хрыстос вучыць, што багацьцем 
трэ” дзяліцца з другімі: калі падзел право- 
дзіцца разумна, тады нашае шчасьце -- ду- 
ховае і матар'яльнае -- павялічаецца. 

У гэтай гутарцы хацелася-б мне падзя- 
ліцца той навукай, якую ўважаю за сваё ба- 


гацьце. Зьбіралася яно ў працягу 60-ці гадоў, 
якія, на дзіва, дзеляцца на пэрыяды па 13 
гадоў кажны. Толькі пасьля ўблыталася ка- 
ля сямі гадоў балыцавіцкае няволі, якую 
можна назваць «акадэміяй». Пасьля яе 13 
гадоў у Полыьцчы былі якбы білянсам усяе 
мае навукі, з якой цяпер належыць зрабіць 
практычныя выснавы, а гэтымі падзяліцца 
з сваімі суродзічамі -- гэта становіцца са- 
праўднай патрэбай. 

На першым пляне хачу паставіць тую 
практычную карысьць, што будзе мэтай ма- 
ей гутаркі: Чаго найбольш патрэба Беларусі 

ў пэрыядзе будаваньня нашае будучыні, як 
вольнага народу, які будзе магчы сказаць 
суседзям: 


«Чаго прышлі да нас? Чаго вам, трэба? 
Нас вызваліць? Асвабаджаць? 
Свабоды вашай мы ня просім з неба, 
Яе і ворагам не радзім знаць. 

Ня трэба нам яе, сабе вы занатуйце, 
Назад вазьміце свой вы дар! 

Дык ведайце, народу голас чуйце: 

Я сам сабе і пан і гаспадар!...» 


ж 


Сяньня беларускі народ зьяўляецца паў- 
напраўным сябрам Аб'еднаных Нацыяў, хоць, 
будучы паднявольным, не мае ў ёй сваіх су- 
вэрэнных прадстаўнікоў. Ня ў гэтым аднак 
нашае найбольшае гора. Улада -- ня ёсьць 
народам, асабліва, калі ўлада насылаецца 
захопнікамі. І ўлада вельмі лёгка можа 
зьмяніцца, як вучыць гісторыя, а народ аста- 
ецца сабой, пакуль ня згубіць свае сьведа- 
масьці. А мы сьведамасьці ня згубілі нават 
тады, калі нас падзялілі, як народ бяздзяр- 
жаўны. І наш народ ператрываў найцяжэй- 
шы час культурнага людаедзтва з двух ба- 
коў, пэўна -- ня без вялізных стратаў. 

Найбольш шкодным аказаўся для нас ку- 
льтуряы антаганізм між Польшчай і Расеяй: 
ён падзяліў нас на дзьве культуоныя част- 
кі. Вось недахоп еднасьці ў поглядах вельмі 
лёгка вядзе народ да нязгоды. На гэты факт 
зьвярнуў калісь увагу наш Ластоўскі. У 
сваім Беларускім Календары ён даў арты- 
кул: «Пі ёсьць расейская і польская культу- 
за?» Яму здаралася сустракаць беларусаў, 
якія ня чураліся народу, аднак гаварылі: «Я 
-- беларус польскае (або гпасейскае) культу- 
ры». І Ластоўскі, замест доказаў у такой 
важнай справе, даў толькі параўнаньне з 
прыповесьці аб рабіне, які меў сварлівую 
жонку, што журыла свайго мужа: «Чаму мы 
такія бедныя?» -- Каб яе пацешыць, рабін 
сказаў пад вялікім сакрэтам, што іхны цяж- 
кі ліхтар ёсьць з чыстага золата, а пасярэ- 
браны таму, каб усьцерагчы ад зладзеяў. І 
жанчына паспакайнела. 

І Ластоўскі сьмела заявіў, што расейская 
і польская культура -- гэта чыста фікцыя, 
як «залаты» ліхтар рабіна. І сьцвярджаў, што 
ёсьць толькі адна агульна -- эўрапэйская 
культупа -- ад Атлянтыку да Ўралу. 

На жаль, гэта ня ёсьць праўдзіва! А таму, 
што такая інфармацыя Ластоўскага дайшла 
да мяне ў першую 13-годку, (1910--1913), дык 
я праз блізка 50 гадоў мог пазнаваць гэтую 
праблему і рэгістраваць падзеі ў бгцькаў- 
скім доме да 17-га году жыцьця і пасьля ў 
школе, дый заўважыў польскі і расейскі 
ўплыў на нашую сям'ю. Пасьля 13 г. прасед- 


зіў на школьнай лавачцы дый грунтоўна 
пазнаў заходня-эўрапэйскую культуру, а на 
трэці пэрыяд (13 гадоў) я трапіў у расейскае 
культурнае асяродзьдзе. Так мне прышлося 
пазнаваць і параўнаць глыбокую розьніцу 
між Усходам і Захадам. 

Быццам гэтага было мала, мне ўжо су- 
праць маей волі -- з завязанымі вачамі і ў 
ланцугох -- аддалі ў савецкую «акадэмію», 
дзе мне цьвёрда заявілі: «Ня ўмееш? -- Нау- 
чым!» і «Ня хочаш? -- Прымусім!» "Так і 
вучылі мяне праз 5 меся“эў сьледзтва... 
Ну, і посьле праз б з лішкай гадоў я будаваў 
у лягерах камунізм -- (згінь ён -- прападзі). 

Далейшая лекцыя ў гэтай акадэміі была 
наступная: -- Хочаш выйсьці жывым, або 
прынамсі, каб цябе ня білі, дык запамятай 
пытаньні і адказ: «Бачыў? -- Не, не бачыў!» 
І далей: «Ведаеш?» -- «Не, ня ведаю!» і 
«Чуў?» -- «Ня чуў!»... 

Запамятаўшы гэтую навуку, будучы сьля- 
пым, глухім і нямым, я меў досыць часу, 
каб перадумаць усе свае спасьцярогі. Калі-ж 
я нарэшце апынуўся (у 1955) у Польшчы 
зноў на 13 гадоў, я мог і мусіў ня толькі даг- 
наць заходня-эўрапэйскую культуру, ад якой 
адстаў на цэлых 20 гадоў, але і запісаць ужо 
свой досьлед. Гэтак сабралася ў мяне мата- 
р'ялу на некалькі прэлекцыяў, калі-б знай- 
шліся ахвотнікі паслухаць ды супольна аб- 
судзіць, -- таму, што адзін чалавек ніколі 
не асягне такой яснасьці і зразуменьня труд- 
най праблемы, якую дае дыскусія. 

Тэма ўсходняе і заходняе культуры дый 
іх уплыву на нашую беларускую ў нас яшчэ 
зусім не распрацавана. Таму патрэба болыц 
часу, каб тэзы, якія спачатку пакажуцца 
дзіўнымі, зрабіць відавочнымі. Я абмяжуюся 
толькі да кароткага перагляду свайго жыць- 
цёвага шляху дый уплываў Усходу-Захаду 
на маю асабістую культуру, якая ёсьць даво- 
лі тыповай для большасьці беларусаў. 


ж 


Тэза І-ая: Існуе не адна, а дзьве агульна- 
людзкія культуры. Сьведчыць аб гэтым пад- 
зел на два блёкі -- Усходні і Заходні і падзел 
у так аднародным, хоць і ўсеагульным зья- 
вішчы, як Хрысьціянства. 

Тэза І1-ая: Усход і Захад падобныя да ся- 
бе, як левая рука падобная на правай: яны 
не пакрываюцца, а супрацьставяцца адна 
другой. 

... Рукавічку з левай рукі на правую мож- 
на ўзлажыць, толькі вывернуўшы яе. Вось 
антаганізм між гэтымі культурамі выяўля- 
ецца галоўна ў тым, што добрыя староны 
Заходняе культуры здаюцца няпрыемнымі на 
Ўсходзе і наадварот. Аднак УСХОД і ЗАХАД 
нярэдка пераймаюць узаемна нешта карыс- 


ану, 

нае, напр., хрысьціянства Захад прыняў ад 
Усходу. Але марксызм, які Захад адкінуў, 
дык Усход прыняў. -- Дык вось беларусы 
павінны ведаць, што будуць у нас даволі 
моцныя і фанатычныя староньнікі як хры- 
сьціянства, так і марксызму з атэізмам. 


Трэцяя тэза: Авангардам заходняе куль- 
туры ў Эўропе ёсьць Польшча, хоць цэнтрам 
Захаду лічыцца ўсё яшчэ Францыя. Цэнтрам 
Усходу лічыцца індыя, а авангардам зьяў- 
ляецца Расея. Беларусь таму зьяўляецца глы- 
бока ўнутрана падзелена гэтымі двума куль- 
турнымі ўплывамі. Дык беларускім куль- 
турным дзеячам трэба ня толькі ведаць аб 
гэтым, але распазнаваць прычыны антага- 
нізмаў, каб недапускаць да разладу і кан- 
фліктаў, а такжа ліквідаваць іх, калі за- 
існуюць. 

Гэтага пакуль што хопіць, як праграмы для 
нашых разважаньняў. А дальш пазволю са- 
бе вярнуцца, дзеля спробы, да першага пэ- 
рыяду майго жыцьця, да майго хатняга ўзга- 
даваньня. 


П 


КУЛЬТУРА ЎСХОДУ Й ЗАХАДУ 
Ў МАІМ ЖЫЦЬЦІ 


Нарадзіўся я ў 1906 г., але пачаткам маей 
сьведамасьці лічу год 1910. Бацькі мае гра- 
матныя беларусы: чытаюць і пішуць па поль- 
ску і па расейску. Польская мова даходзіць 
да нас праз касьцёл, бо бацькі -- каталікі 
лацінскага абраду. Бацька любіць. нават чы- 
таць ці паўтараць з памяці лацінскія літур- 
гічныя тэксты, якіх зьмест ведае з польскага 
перакладу, але робіць пры гэтым сьмешныя 
памылкі. У хаце пераважаюць польскія кні- 
жкі рэлігійнага зьместу, пераважна апокры- 
фы, без дазволу царкоўных уладаў, польс- 
кая Біблія -- таксама пратэстанскага выдань- 
сня, але ёсьць каталіцкая катахізмоўка і ба- 
гаты выбар малітоўнікаў і два сьпеўнікі-кан- 
тычкі. Аднак бацька вынес з пачаткавай ра- 
сейскай школы ня толькі знаёмасьць, але і 
сымпатыю да расейскай літаратуры. Таму 
заўсёды ёсьць у нас расейскія кніжкі, якія 
бацька любіць чытаць у голас. І ёсьць томік 
вершаў Пушкіна з паэмай «Палтава» і по- 
весьцяй «Капітанская дочка». Пад выраз- 
ным уплывам касьцёла бацькі адносяцца не- 
прыязна да праваслаўнага духавенства. Калі 
я першы раз захопліваюся прыгожым вы- 
глядам праваслаўнае царквы, якая мне больш 
падабаецца ад барокавага касьцёла, дык баць- 
ка выказвае выразнае нездаваленьне. І ад 
бацькоў я даведаўся, што зайсьці ў царкву 
будзе грэх, з якога трэба спавядацца і таму 
да 20-га году жыцьця я ніколі ня быў у цар- 
кве! Але гэта ня мела аніякага значэньня ў 


адносінах да нашых суседзяў праваслаўных 
беларусаў. У адносінах з імі існаваў ужо та- 
ды ледзь ня сучасны экумэнізм. На паха- 
ваньне да праваслаўных мае бацькі хадзілі 
так сама, як і да каталікоў і там маліліся 
аж да прыезду бацюшкі, пяючы польскія 
рэлігійныя песьні і псальмы. Часам сьвятар 
нават крыху пачакаў, пакуль ня скончылі 
пачатую малітву. Дый праваслаўныя пры- 
ходзілі да каталікоў. Не хадзілі толькі ў 
касьцёл, бо і іх бацюшка пытаўся пра гэта 
на споведзі. 

Але зусім іншыя былі адносіны ў белару- 
саў да старавераў-расейцаў, якія былі нашы- 
мі суседзямі з двух бакоў. Называлі іх мас- 
калямі, а яны белар. каталікоў -- палякамі, 
а праваслаўных «мардвой». З гэтага відаць, 
што перасялілі іх да нас з сяньняшняй Мар- 
доўскай рэспублікі і будучы анальфабэтамі, 
яны нічога ня чулі аб беларусах. Насылаючы 
іх да нас з мэтай русыфікацыі, расейскі 
ўрад -- на шчасьце для беларусаў -- рабіў 
вялізарную памылку. Яны ня толькі ня мелі 
аніякага уплыву ў русыфікацыі беларусаў, 
але, уважаючы сябе за расейцаў вылучна, 
пераконвалі нашых праваслаўных беларусаў, 
што яны зусім не расейцы, хоць русыфіка- 
цыя даходзіла да іх праз царкву. І зусім па- 
добна польскія легіёны і асаднікі, калі пры- 
бывалі на Беларусь, пераконвалі нашых ка- 
талікоў, што яны самі -- не палякі, бо поль- 
скія жаўнеры толькі сьмяяліся з тых бела- 
русаў, якія стараліся гаварыць па польску і 
стацца палякамі, а калечылі ганебна польс- 
кую мову... Прытым яшчэ палякі паказалі 
свой адменны характар так яскрава, што бе- 
ларусы ўбачылі ясна, што яны цалкам людзі 
чужога народу і складу. Калі аб маскалёх 
беларусы казалі, што ў іх няма сумленьня, 
то аб паляках выказваліся яшчэ вастрэй, 
што ў іх «няма душы!» Сапраўды, гэтыя або- 
двы кантакты аказаліся для нас вельмі ка- 
рыснымі !... 

На шчасьце, якраз у гэтым часе зьяўляец- 
ца ў нас родная літаратура, якая, як зерне 
знаходзіць для сябе грунт ужо добра прыга- 
таваны. Праз усе гэтыя 13 гадоў да нас, хоць 
у нязначных дозах, траплялі беларускія 
вершы Багушэвіча, Коласа і інш., -- «Бела- 
руская Дудка», «Смык», белар. газэты, ка- 
ляндары... Яны адразу ачароўвалі белару- 
саў, як ясныя праменьні сонца зацьмеваюць 
штучнае сьвятло, так чужацкая літаратура 
-- польская, расейская -- уступалі перад на- 
шай роднай! 

Падобнае ўражаньне я мог бачыць у ста- 
равераў, калі, зайшоўшы да іх, прачытаў ім 
на голас адрыўкі з расейскіх кніжак, бо не- 
каму было чытаць. Тады ў іх бачыў я па- 
добнае ўзрушаньне, якое ў нашай сям'і рабі- 
ла новая беларуская кніжка. 


аса ЎШ ша 

Стараверы да праваслаўных сьвятароў ад- 
носіліся яшчэ больш варожа, чым каталікі, 
а нашых ксяндзоў баяліся мусіць больш, чым 
чэрцяў?! Помню такі выпадак: дзьве стара- 
веркі былі ў нас, калі прыехаў ксёндз па ка- 
лядзе. Пакуль яны зьбіраліся ўцякаць, рап- 
там адчыніліся дзьверы і хутка ўвайшоў У 
хату ксёндз у аблачэньні і з крапілам, пачы- 
наючы ад парогу сьвянціць хату і ўсіх пры- 
сутных. Не маючы куды схавацца, бедныя 
жанчыны прыціснуліся да сьцяны, а малод- 
шая прашаптала да старшай: «Матушка, 
прысядь-прысядь!» А сьвятар, думаючы, што 
яны так нахіліліся з набажэнства, пакрапіў 
іх, не шкадуючы сьвятой вады! Казалі на- 
шыя, што яны, вярнуўшыся да хаты, спалі- 
лі вопратку, якая была на іх. І няма дзіва, 
бо нашыя стараверы былі на Беларусі больш 
ізаляваныя, чым у Індыі браміны ад парыяў. 
Жаніліся яны толькі паміж сабою, а на вя- 
селле да іх ніхто з беларусаў нё хадзіў. Нат 
казалі, што трапіць на вяселле да маскалёў 
так няпрыемна, як на сабачае... Толькі ча- 
сам адзін-другі маскаль прыходзіў на вя- 
селле да нашых, каб напіцца і сказаць не- 
калька брыдкіх словаў. Яго стараліся на- 
паіць і збыць, баючыся, каб па злосьці не 
падпаліў, бо і гэта здаралася! 

Стараверы былі найбольш безпапоўцы. У 
іхных сем'ях быў каставы падзел, як у Індыі, 
а нарушэньне гэтага рабіла чалавека «пага- 
ным». Каб не апаганіцца, кажны ў іх меў 
сваю кружку-кубак, заўсёды накрыты, каб 
нячысьцік ня скупаўся ў вадзе ці ў квасе. 
А налівалі кубкі з малітваю. Перш, чым на- 
піцца, кажны адганяў чарта знакам крыжа 
і зноў хутка накрываў яго з малітвай! Баць- 
кі маглі мець свой асобны кубак, а дзеці - 
свой, але нікому нельга было піць з чужога 
кубка -- ні бацькам з дзіцячага, ні дзецям з 
бацькаўскага! Пры стале таксама трываў сь- 
ціслы падзел: бацькоў і дзяцей, хлапцоў 1 
дзяўчат -- елі з асобнае пасуды. 

Толькі ў лазьні мыліся ўсе разам - муж- 
чыны і жанчыны, з чаго беларусы вельмі 
горшыліся. У вачах беларусаў гэта раўна- 
вала іх са скацінай, якая не адчувае сораму. 
Часам беларускія дзяўчаты пыталіся ў мас- 
ковак: «Як гэты вы не баіцеся хадзіць у лазь- 
ню з хлапцамі?» А яны адказвалі: «А чаго 
баяцца? Ты не чапай хлапца, дык і ён не 
зачэпіць!» Гэтакі звычай пануе яшчэ ў япон- 
цаў. Калі беларус прасіў у старавераў на- 
піцца, дык яму давалі з асобнай «паганай» 
кружкі. Калі-ж да іх у хату заходзіў жыд, 
дык пасьля яго мылі ўсё: нават клямку, да 
якой ён дакрануўся, бо ўсё было паганае, 

Асобную праблему стваралі адносіны да 
беларусаў, да якіх стараверы прыходзілі на 
зарабаткі, Тады стараліся гадзіцца на сваім 
хлебе. Але здаралася, што трэ было сядаць 


да стала разам з праваслаўнымі ці каталіка- 
мі: тады яны, не маючы споведзі, «замаліва- 
лі грахі» і сапраўды яны шмат і доўга малі- 
ліся, асабліва жанчыны: яны веоылі, што 
можна «замаліваць» ня толькі свае грахі, але 
й чужыя! А жанчыны маліліся і за мужчын, 
бючы паклоны з такім размахам, што трэ 
было падсьцілаць мягкія «падручнікі» -- па- 
душачкі, вышытыя з ласкуткоў розных ко- 
лераў, Дый мелі спэцыяльныя «лестаўкі» -- 
як ражанчыкі, на якіх адлічвалі свае пакло- 
ны, бо й была ўстаноўлена «такса» -- за які 
грэх колькі даецца паклонаў, Найбольш дзі- 
віла нашых, што, калі старавер ішоў красьці, 
дык тады жанчыны замальвалі ў тую ноч 
ягоныя грахі. Таму беларусы казалі, што ста- 
раверы не маюць сумленьня! 

Бялізарная мешаніна людзей з розных 
краёў, асабліва падчас вайны, паказвае зна- 
чэньне, якое мае нацыянальнасьць: яна лу- 
чыць людзей мацней чым рэлігія. Там дзе 
рэлігія зьлілася з нацыяй, як у Полышцчы, 
народ атрымаў моцную апору ў сваей сьве- 
дамасьці і экспансіі, Белапусы каталікі былі 
найбольшай ахвярай польскага захопніцтва. 
Не магу надзівіцца, колькі тэчду пасьвяцілі 
польскія сьвятары, каб навучыць беларусаў 
польскіх малітваў і песьняў, якіх наш народ 
не разумеў і карыстаў зусім ня шмат для 
сваей душы: паўтаралі на памяць і толькі 
таго! А бывалі «адважныя» і «разумныя» 


сьвятары, што высьмейвалі і паніжалі бела- 


рускую мову! Яшчэ мае бацькі помнілі тако- 
га сьвятара, які ў казаньні гварыўся: «Як вы 
мувіце? Ані по польску, ані по руску, хыба 
по д'ябэльску?» А народ прымаў усё гэта 
цярпліва -. аж праваслаўныя рабілі закід: 
«Чаму вы так слухаеце сваіх сьвятароў?» 
Хоць і яны падобна слухалі сваіх, больш чым 
расейцы дый украінцы. І праз царкву ішоў 
уплыў расейскае культуры на беларусаў, 

школа ўплывала і на каталікоў. Помню до- 
бра, як знудзіўшыся польскай «чытанкай», 
я браў у рукі расейскую хрестоматію і зачы- 
тываўся у апісаньнях прыроды, жыцьця се- 
лян і інш. Ня было радыя-тэлевізіі, дый уме- 
ючы чытаць, чалавек жыў у сябе дома, як на 
эміграцыі: прыходзілі расейскія і польскія 
газэты і часапісы. Карыстаючы з дзьвюх 
моваў, чалавек вучыцца і астаецца сабой, бо 
гэтыя мовы цягнулі кажная ў сваім напрам- 
ку. І не магу сказаць, які ўплыў быў боль- 
шы -- расейскі ці польскі. Свой, беларускі 
быў наймацнейшы, але яго было замала. І я 
яшчэ адналькова ўважаў сябе за беларуса, 
за паляка і расейца. Паляком мяне называлі 
стараверы, калі трапіў у іх хату. («Мама, 
паляк прышоў!» гаварыла дзяўчынка), Але 
і бацькі, хоць ужо называлі сябе беларусамі, 
абыякава давалі мне ў рукі польскую кніж- 
ку, з якой я чытаў уголас: «Кто ты естэсь?» 


а Маа 

-- «Поляк малы!», І мяне ніколі ніхто ў хаце 
не паправіў і не сказаў: «Які з цябе паляк?!» 

Гэтыя два ўплывы -- расейскі і польскі 
-- ўцягвалі мяне ня толькі ў адвечныя спрэч- 
кі і змаганьне паміж Усходам і Захадам, але 
ўносілі ў маю душу раздваеньне і такое раз- 
дваеньне бачыў я у сваіх бацькоў у сфэры 
рэлігійнай. Хоць зналі на памяць усю ката- 
хізмоўку, іх рэлігійныя паняцьці вельмі розь- 
ніліся ад тых, якія я пазнаў посьле, студыю- 
ючы тэалёгію, Напр., яны не адрозьнівалі 
малых грахоў ад вялікіх. Калі ў нядзелю 
зламаўся алавік, бацька не адважыўся за- 
вастрыць яго, бо яму здавалася вялікім гра- 
хом. Ясна, што з такім сумленьнем бацькі 
бачылі навокал сябе толькі грэх. А яны стра- 
шэнна баяліся грэху і мяне навучылі баяц- 
ца, аднак самі не знаходзілі спосабу, каб яго 
ўсьцерагчыся, што мяне прыводзіла проста 
да роспачы: мне часта здавалася, што мож- 
на было яшчэ ўсьцерагчыся, а бацькі там 
ужо капітулявалі -- аж хацелася крычаць: 
«Чаму вы гэта робіце?» -- «гэта-ж грэх!». 
І яны напэўна пацьвердзілі-б: «Так, сынок, 
гэта грэх!» але не паправіліся-0, бо ўсё, што 
мы робім, ёсьць грэх... Адсюль мы жылі ў 
атмасфэры зусім не каталіцкага пэсымізму. 
А праваслаўнай асцэтычнай літаратуры ў 
нас ня было. І толькі пазьней, спаткаўшыся 
ў Харбіне з расейцамі, я праканаўся, што 
вынес з бацькаўскага дому чыста ўсходняе 
сумленьне 1 тады мне прышла думка, што мае 
пра-пра-прадзеды мусіць былі п"аваслаўнымі 
і пасьля уніятамі, а праз унію, як яе скаса- 
ваў цар Мікалай І-ы ў 1839 г., дайшлі да ла- 
цінскага абпаду. 


З царкоўна жыцьця 


У справе адзінства між Каталіцкай і Права- 
слаўнай Царквой -- размова з кардыналам Віл- 
лебрансам (з грэцкага часапісу «Элефторос Кое- 
мос») -- у сэкрэтарыяце Адзінства Веры -- у 
Ватыкане: 

1) Адносна прыгатаваньня ў абедзьвюх Цар- 
квах кардынал сказаў, што адбываюцца студыі 
-- паралельна 1 вельмі паважна -- па лініі уну- 
транага іх аднаўленьня: Каталіцкая Царква 
ўвайшла на гэты шлях праз апошні Сабор Ва- 
тыканскі П-гі. Вядзецца рэформа сьв. Літургіі, 
а таксама выхаваньне маладога духавенства ў 
экумэнічным духу. Прытым уводзіцца калегі- 
яльнасьць у кіраўніцтве Царквой, Праводзіцца 
грунтоўная праца ў рэформе царкоўных зако- 
наў -- новы кодэксе права, студыі Сьвятога 
Пісьма і аднаўленьне агульнага хрысьціянска- 
га жыцьця. 


І мае бацькі не адрозьнівалі догмату ад 
абраду: абрад ставілі заўсёды на першым 
месцы, тады як догматамі мала цікавіліся. 
Не зважаючы на выясьненьні каталіцкіх 
сьвятароў і на катахізмы, бацькі разумелі 
ўсё па ўсходняму: пост, як паўстрыманьне 
ад скаромнага, а і малако ўважалася за ска- 
ромнае! Лк 1 мяса 1 нам малым ніколі не да- 
валі ў Бялікім Посьце малака. Ніякія тлу- 
мачэньні, што ў пастох пазваляецца нават 
тлушч, толькі без скварак, не памагала! А 
калі аб гэтым чыталі ў кніжках, дык з гэта- 
га толькі сьмяяліся. Але затое, што ў пось- 
це можна толькі раз наесьціся дасыта, аб 
тым нават не гаварылі: няраз аб гэтым чулі, 
дый ня прыймалі да ведама і зусім гэтага 
ня лічылі грахом, веручы толькі ў прыняты 
звычай. 

І сьвятары заўсёды прыпаміналі аб тым, 
што Касьцёл можа звальняць ад посту -- 
дыспэнсаваць і тады граху ня будзе, аднак 
і гэта ня прыймалася да ведама і такой дыс- 
пэнсы ня пыталі і не прасілі. А вось, будучы 
ў Польшчы, я спаткаўся з іншым, адварот- 
ным зьявішчам у праваслаўных. Там пра- 
васлаўныя -- пад уплывам заходняга духу 
-- зьвярталіся да сьвятг””” з просьбай -- 
пазволіць ім у пост есьці з малаком, бо бая- 
ліся саграшыць і тут сам сьвятар быў у кло- 
паце, ня ведаючы, ці можа ён на гэта паз- 
воліць? Ён ведаў, што грахі адпускаць можа, 
але дыспэнсаваць на Усходзе ня было звы- 
чаю, дык часамі сьвятары адказвалі: «Што-ж? 
посьле паспавядаешся !...» Бачым, якія 
труднасьці вяжуцца ў Беларусі з уплывамі 
Усходу і Захаду на рэлігію! 


Праваслаўная Царква таксама рыхтавалася да 
аднаўленьня. На 1972 г. назначаны іхні сусь- 
ветны Сынод. Кардынал Віллебрансе уважае, 
што узмоцніўся уплыў Сьвягога Духа ў гэтай 
агульнай супрацы да адзінства. Праваслаўныя 
і каталікі пачалі лепш адчуваць і разумець па- 
трэбу злучэньня, бо дзьве Царквы, якія жы- 
вуць верай у аднаго Хрыста-Збавіцеля, ня мо- 
гуць трываць у разрыве і нязгодзе. Гэта-ж вы- 
тварае згаршэньне між хрысьціянамі і нехры- 
сьціянамі, калі моляцца і маюць тыя самыя 
тайны -- (праваслаўныя і каталікі), -- але ня 
прызнаюць сябе людзьмі аднае веры! 

І яшчэ праваслаўныя ставяць закід, што Ка- 
таліцкая Царква творыць так называную 
«унію» дый кажуць, што ўласна «унія» най- 
больш перашкаджае адзінству і лучнасьці. 

Кардынал Віллебране на гэта адказаў, што 
«унія» ня ёсьць перашкодай, але дае больш 
матываў да злучэньня. Пакуль няма злучэньня, 
Каталіцкая Царква не мае права адпіхаць тых, 
якія да яе зьвяртаюцца дый просяць прыняць 
іх у лучнасьць -- ці гэта былі-б адзінкі ці цэ- 
лыя групы... Значыць, гэта ня ёсьць напасьць 
ці інтрыга Каталіцкае Царквы, але абавязак 
прыймаць усіх, хто просіць злучэньня. І гэта 
ёсьць вынік ненармальнай сытуацыі -- разлу- 
чэньня аднае Царквё, якое наступіла ў 1054 
годзе. 


Калі наступіць поўнае злучэньне Каталіцкае 
і Праваслаўнае Царквы, тады «унія» зьнікне 
сама сабой: злучыцца з праваслаўнымі і ўвой- 
дзе ў паслушэнства праваслаўным Патрыярхам 
-- у аднэй веры і ў адным абрадзе. 


Было пытаньне, ці злучэньне будзе даканана 
самымі Галовамі Цэркваў, ці мо” Саборам ці 
інш. спосабам? 

Кардынал казаў, што ўсе бяруць удзел у пры- 
гатаваньні да гэтага важнага мамэнту і гэта бу- 
дзе супольнасьць духоўных і сьвецкіх вернікаў. 
Да гэтага вядзе унутраннае адраджэньне абе- 
дзьвюх Цэркаў і шырокі дыялёг, каб раскрыць 
стара-хрысьціянскія традыцыі і пазнаць, чаго 
Бог вымагае праз цяперашнія «знакі часу»... 


ж 


ГОД МІЖНАРОДНАГА БЫХАВАНЬНЯ 


«ЮНЭСКО» абвесьціла 1971 г. годам Міжна- 
роднага Выхаваньня. З гэтае нагоды Апостальскі 
Пасад выслаў да гэтае Інстытуцыі пісьмо такога 
зьместу: 


1) Выхаваньне мае вялікае значэньне для ча- 
лавецтва. Кажнае маладое пакаленьне мусіць 
быць уведзена старым пакаленьнем у жыцьцё 
грамадзкае і культурнае. Інакш малады чала- 
век астанецца ізаляваным і ня будзе мець маг- 
чымасьці поўнага разьвіцьця. Пачатак выха- 
ваньня лучыцца з пачаткам чалавецтва. Добра 
сказаў адзін вучоны, што з нараджэньнем каж- 
нага чалавека прыходзіць на сьзет або сьвяты, 
або нягоднік, залежна, як ім пакіруюць выха- 
ваўцы змалку. 


У цяперашнім часе мае значэньне належнае 
выхаваньне, калі бачыцца гэтулькі моладзі 
збунтаванай, нездаволенай, якая сама ня ведае, 
чаго хоча! А ў краях недаразьвітых нямала мо- 
ладзі марнуецца з прычыны браку сродкаў 
адукацыі. 


2) Выхаваньне гуманістычнае. 

Трэ выхоўваць маладога чалавека ўва усіх 
ягоных людзкіх вартасьцях -- душы і цела. Ве- 
дамы францускі філязоф Бэргсон казаў: «Разь- 


віцьцё цела патрабуе дапаўненьня з боку ду- 
шы: тое, што ёсьць мэханічнае, вымагае таго, 
што ёсьць містычнае». -- Гэта вялікая праўда! 
Цяпер якраз бачым вялізарную дыспрапорцыю 
між духовай і тэхнічнай культурай. Над чала- 
векам зацяжыла прагноза, што яго можа зьніш- 
чыць твор ягонай уласнай тэхнікі, калі ня будзе 
падпарадкаваны вымогам духу. 

Таксама і разьвіцьцё духовых уладаў павін- 
на быць гарманійнае. Трэба вучыць чалавека 
адрозьніваць вартасьці адны ад другіх: фаль- 
шывыя ад сапраўдных, менш важныя ад важ- 
нейшых і ацэньваць іх паводле іх вартасьці для 
жыцьця і сапраўднага шчасьця. І жыцьцё па- 
вінна разьвівацца бязупынна: у выхаваньні трэ- 
ба паказаць, што чалавек павінен заўсёды разь- 
вівацца духова -- выхоўзаць самога сябе: трэба 
«умець вучыцца». 


3) Чалавек сам сабе ня ёсьць дастатковым. 


Падставовыя магчымасьці разьвіцьця чалаве- 
ка знайходзяцца вонках чалавека: самі ў сабе 
мы не знайходзім поўнае праўды адносна наша- 
га жыцьця і нам не хапае сілы, як перамагчы 
слабасьці. А гэта ўсё ёсьць у Бога. Дык вось тут 
неабходна Хрыстовая Царква, якая ўсьцяж пры- 
памінае пра гэта і зьвязвае чалавека з Богам. 
Толькі вера ў Бога і супраца з Божай ласкай 
лучыць у чалавеку сілы натуральныя з выш- 
прыроднымі: вера дае магчымасьць сапраўдна- 
га і проста бязьмежнага разьвіцьця! Бог ня 
ёсьць сілай праціўнай -- не перашкодзіць У 
шчасьці, але заклікае і памагае падпарадка- 
ваць сілы прыроды для карысьці кажнага ча- 
лавека. Праз гэта і Бог атрымлівае сваю хвалу. 
Аднаго толькі Бог дамагаецца, каб чалавек быў 
паслушны Божаму праву, якое яго сьцеражэ ад 
памылак, грахоў і загубы. 


4) Роля сям'і ў выхаваньні. 


Розныя інстытуцыі выхоўваюць чалавека, аса- 
бліва дзяржава і Царква. Але найважнейшай 
ад усіх ёсьць сям'я, як першая і натуральная 
установа. Бацькі адказваюць за сваіх дзяцей 
перад Богам і перад людзьмі. Яны маюць пер- 
шае права да сваіх дзяцей, а іншыя установы 
мусяць ім памагаць у выхаваньні. І тут павінна 
быць узгоднена супраца, абаснаваная на праве 
натуральным і Божым, для дабра дзяцей і ўся- 
го чалавецтва. 


ж 


СУДЫ НАД БІСКУПАМІ 


У пачатку г. г. у Камэруне ўрад засудзіў на 
сьмерць біскупа Альбэрта Ндоугмо разам з не- 
каторымі іншымі асобамі -- нібыто за удзел 
у плянаваньні перавароту. Пасьля ў выніку ін- 
тэрвэнцыі Папы, замянілі біскупу кару на па- 
жыцьцёвую турму. 

Таксама ў Гвінэі быў засуджаны на пажыць- 
цёвую вязьніцу арцыбіскуп Тхідімбо з Кона- 
кры за акцыю супраць ураду. Ясная справа, што 
ня было сапраўднай віны, але хапіла прэтэксту, 
каб даць ураду нагоду адсунуць ад людзей 
больш актыўных і ўплывовых біскупаў. 


ж 


РЭФЭРЭНДУМ У СПРАВЕ РАЗВОДАЎ 


Як ведама, у Італіі парлямант нядаўна ўвёў 
пастанову, якая дазваляе разводы. Супраць гэ- 
тага пратэставаў Папа і італьянскія біскупы. 
Каталікі-вернікі хочуць дамагчыся рэфэрэндум- 
плебісцыту, каб гэты закон, нязгодны з Божым 
правам, скасаваць, Патрэба сабраць паўмільёна 
падпісаў, каб рэфэрэндум мог адбыцца, Каму- 
ністы паднялі крык, што духавенства хоча да- 
весьці да рэлігійнае вайны. Аднак Царква дама- 
гаецца поўнае свабоды, каб людзі маглі выска- 
заць сваю волю (без перашкоды: тады ніякае 
вайны дя будзе, калі ўсё адбудзецца легальнай 
дарогай. 


ж 


ЗЬМЯНШАЕЦЦА ЛІК СЬВЯТАРОЎ 


Заўважана, што ў цэлым сьвеце каталіцкім 
зьмяншаецца лік сьвятароў і штогод адступае 
ад сьвятарства ўсё больш адзінак: разам усіх ад 
1964 г. адступіла 22 тысячы асобаў. Гэтая зьява 
датычыць і іншых цэркваў і сьведчыць аб кры- 
зысе веры. Праўда, на 433 тысячы сьвятароў 
лік адступнікаў ня ёсьць лішне вялікім, аднак- 
жа страта зьяўляецца немалая! Прытым страта 
закранае ня толькі тых самых сьвятароў, але 
яна выклікае неспакой і згаршэньне ў ва ўсей 
Царкве дый нястача сьвятароў праяўляецца 
яшчэ і ў тым, што з кажным годам лік каталі- 
коў павялічваецца на 10 мільёнаў! 


ж 


АРЦЫБІСКУП КАЗАРОЛІ Ў МАСКВЕ 


У канцы лютага г. г. быў у Маскве арц. Каза- 
ролі, які пераважна вядзе перамовы Ватыкану 
з камуністычнымі ўрадамі, каб магчыма улад- 
зіць жыцьцё каталікоў у тых краінах. Казаролі 
меў назначэньне падпісаць ад імя Апосталь- 
скага Пасаду міжнародны дагавор аб абмежа- 
ваньні атомнага збраеньня на сьвеце. 

Пры гэтай аказіі Каразолі меў некалькі па- 
важных спатканьняў у справах рэлігійных з 
прадстаўнікамі савецкае ўлады, як Грамыка, 
Козыраў, Караедаў; гэты апошні -- прадстаў- 
нік у справах рэлігіі. А найбольш прыгнечана 
Каталіцкая Царква ў Беларус: і бальшавікі на- 
агул імкнуцца да поўнае ліквідацыі рэлігіі ў Бе- 


ларусі, дзе няма ані каталіцкага біскупа, ані 
духоўнае сэмінарыі і асталося каля 10 сьвята- 
роў пераважна старых і чужынцаў. Савецкія 
верхаводы якраз аб Беларусі найменш згаджа- 
юцца гаварыць! 

Арц. Казаролі ўсё-ж ёсьць добрай думкі, што 
паказалася яму атмасфэра лепшая і дасюлешні 
маналёг пераходзіць у дыялёг, а што тая ста- 
рана ўважае Апостальскі Пасад за дзейнік ка- 
рысны для супакою ў сьвеце. Саветы ўжо пе- 
расталі ўжываць словы вострыя ў адносінах з 
Ватыканом і стараюцца гаварыць па людзку. 


ж 


КАТАЛІЦКАЯ ЦАРКВА Ў ПОЛЬШЧЫ 


Новы ўрад, пад кіраўніцтвам Герэка, пачаў га- 
варыць з кардыналам Вышынскім і маніцца 
зьмяніць адносіны, зьмягчыць рэжым. Тымчасам 
ад абяцанак да справы ня пераходзіцца, але абя- 
цаньні далей пацьвярджаюцца і паўтараюцца... 


а 


40 ГОД ВАТЫКАНСКАГА РАДЫЁ 


Сёлета Ватыканскае Радыё сьвяткуе 40 год 
існаваньня. Папа падзякаваў усім працаўніком 
Радыё і ўспомніў Папу Пія ХІ -- заснавальніка 
Радыё дый Вільгэльма Марконі -- вялікага ву- 
чонага і будаўніка Радыё. У Радыё працуе каля 
500 асобаў --- абслугі і ўдзельнікаў перадачаў. 

Ватыканскае Радыё надае перадачы рэлігій- 
нага зьместу і інфармуе аб жыцьці Царквы на 
шматлікіх мовах, між іншымі і на беларускай. 
Голас яго даходзіць і да нашага краю і да ўсіх 
куткоў сьвету. На беларускай мове перадачы 
адбываюцца кажнай нядзелі і ў панядзелак, се- 
раду і пятніцу ў гадз. 19,5 эўрапэйскага часу -- 
у 21 м. 5 -- на Беларусі -- на хвалях 31,15; 41,92; 
4890 у гадз. 7, 15 эўрапэйскага часу, -- 9,15 на 
Беларусі. У нядзелю казаньне -- на хвалях 
31,10; 25,55. 

Галоўным кіраўніком беларускай сэкцыі ёсьць 
Архімандрыт Леў Гарошка. 

У прамове Павал УІ падкрэсьліў, што праз 
Радыё Царква можа спаўняць сваё апостальства, 
паручанае ёй Хрыстом. Так спаўняецца Хры- 
стовы загад: «Што Я вам кажу ў цемры, апавя- 
дайце ў сьвятле і што пачуеце на вуха, разга- 
лашайце на дахах» (Ма. 10, 27). Значыць, што 
калісь Хрыстос гаварыў у маленькіх мясьцінах 
і ў гуртку апосталаў, тое цяпер разносіцца з 
вышынь радыёвых вежаў на ўвесь сьвет! Ба- 
чым, што Царква ня ёсьць праціўная тэхнічнаму 
поступу і прагрэсу. І кажны вынаход Царква ра- 
дасна прыймае як Божае дабрадзейства, бо трэ- 
ба выкарыстоўваць тэхніку ня толькі для ма- 
тар'яльнае карысьці, але і на Божую хвалу, 
асабліва прапаведваць Божае слова. 


а, ў За 

З беларускага жыцьця 


КУРС БЕЛАРУСАВЕДЫ 


У аўторак д лютага ў Лёндане ў памешканьні 
Таварыства антыквараў а. А. Надсон прачытаў 
па ангельску лекцыю на тэму: «Пісьменнасьць 
беларускіх татар арабскім пісьмом». Матарыя- 
лам для лекцыі паслужылі галоўным чынам 
новазнойдзеныя беларускія татарскія рукапісы, 
якія знаходзяцца ў Брытанскім музэі і ў Бела- 
рускай бібліятэцы ім. Ф. Скарыны ў Лёндане. 

У аўторак д сакавіка а. А. Надсон меў дру- 
гую лекцыю на тэму: «Адлюстраваньне нека- 
торых фанэтычных асаблівасьцяў жывой бела- 
рускай мовы ў пісьмовых помніках ХХУІ- ХУП 
стагоддзяў». 

Лекцыі былі часткаю праграмы пятага курсу 
беларусаведы, наладжанага Ангельска-Белару- 
скім Таварыствам. 


БЕЛАРУСКАЯ ПОШТА 


У часе доўгай забастоўкі ангельскіх пашто- 
вых работнікаў Згуртаваньне Беларусаў у Вя- 
лікай Брытаніі атрымала ад брытанскага міні- 
стэрства сувязяў дазвол на арганізацыю пры- 
ватнай пошты. Пошта працавала ад 18 лютага 
да 10 сакавіка і ў гэтым часе з яе трох лёндан- 
скіх установаў былі высланы сотні лістоў, ня 
толькі мясцовых; але ў розныя гарады Англіі 
(Брадфард, Манчэстар, Бірмігам, Оксфард) і на- 
ват заграніцу. Былі выпушчаны дзьве сэрыі ма- 
рак, усе з беларускім напісам «ЗБВБ ПОШТА». 
Першая сэрыя складалася з двух марак вартась- 
цю ў 10 і 20 пэнсаў, без ніякіх рысункаў. Дру- 
гая сэрыя, «Архітэктурныя помнікі Беларусі», 
складалася з пяці марак вартасьцю ў І, 5, 10, 


АЦ 

Тре Едісог, 
"Во2ую б1аснап", 
Магіап Нойве, 
Ноідеп Ауепце, 

15 і 20 пэнсаў. Паколькі пошта ЗБВБ працава- 
ла з дазволу міністэрства, яе маркі зьяўляюц- 
ца афіцыяльна прызнанымі і сёньня прадстаў- 
ляюць вялікую цікавасьць для філятэлістаў. 
ЗБВБ перадала ўсе дакуманты адносна Пош- 
ты ў Беларускую бібліятэку і Музэй ім. Ф. 
Скарыны. Бібліятэка мае таксама невялікую 
колькасьць неўжываных камплетаў другой сэ- 
рыі марак. Цана аднаго камплету была 2 фун- 
ты. Даход з прадажы марак прызначаны на фонд 
Бібліятэкі. Тыя, якія жадаюць купіць маркі, 
павінны пісаць на адрас: 
Тае Рершу ІіБгагіап, Тбре Егапсіз ЭКкагупа Вуеіогиззіап 
ІіБгагу, 37 Ноіўеа Коад, І.опаоа ХК. 12. 


СЬВЯТКАВАНЬНЕ 25 САКАВІКА 


У нядзелю 21 сакавіка Лёнданскі Аддзел 
ЗБВБ ладзіў у Школе сьв. Кірыла Тураўскага 
сьвяткаваньне ўгодкаў абвешчаньня незалеж- 
насьці БНР. 

У суботу 27 сакавіка сьвяткаваньне адбылося 
ў Беларускім Клюбе ў Брадфардзе з удзелам 
шматлікіх беларусаў і гасьцей -- чужынцаў, 
сярод якіх былі сябры ангельскага парляманту. 


ВАТЫКАНСКАЕ РАДЫЁ 


Ад пачатку гэтага году а. архімандрыт Л. Га- 
рошка пераняў кіраўніцтва беларускай сэкцыяй 
Ватыканскага радыя ад а. пралата Пятра Тата- 
рыновіча, які адышоў на пэнсію пасьля двацца- 
цігадовай працы. 

Рэдакцыя «Божым шляхам» жадае а. архі- 
мандрыту Гарошку, які праз дзесяць гадоў быў 
рэктарам Беларускай Каталіцкай Місіі ў Лён- 
дане, посьпехаў ў ягонай новай працы. 

У РУБРЫЦЫ «ХРОНІКІ БЯГУЧЫХ ПАД- 
ЗЕЯЎ» Ме 16, 22. І. 1971, ёсьць такая вестка з 
Беларусі: 

-- У канцы кастрычніка 1970 г. у вёсцы За- 
рэчанка Гродненскай вобласці Беларускай ССР, 
(вёска належыць да калгасу імя Суворава), на 
загад мясцовых уладаў, быў закрыты касьцёл. 
Яго ператварылі ў склад збожжа, царкоўныя 
рэчы вывезьлі. 

Калгасьнікі заявілі, што «Без касьцёлу жыць 
ня могуць» і на працягу трох дзён на працу ня 
выходзілі, а іхныя дзеці не наведвалі школу. 
Кароў даілі настаўнікі. Студэнты, якіх прысла- 
лі з Гродна на дапамогу калгасу, ад працы адмо- 
віліся. А 

Старшыня Аблвыканкому Малочка прымуша- 
ны быў даць загад ачысьціць касьцёл ад збож- 
жа, вярнуць у касьцёл царкоўную маемасьць 
і адрамантаваць пашкоджаны будынак, а віна- 
ватых за закрыцьцё касьцёлу пакараць. -- (Ра- 
дыё «Свабода», Ме 6089). 


а 


ГАЛАВА БЕЛАРУСКАЙ АЎТАКЕФАЛЬНАЙ 
ПРАВАСЛАЎНАЙ ЦАРКВЫ на Чужыне узь- 
вёў Епіскапа Андрэя да Архіпастырскага да- 
стаенства. Аксіос!... 

І прызначыў Архіеп. Андрэя сакратаром Кан- 
сысторыі БАПЦарквы, да выкананьня функ- 


З лістоў у рэдакцыю 


ПОЛЬШЧА -- ЧЭНСТАХОБА 

Беларускі хрысьціянскі прывет: «Пахвалёны 
Езус Хрыстус!» І ад сябе жадаю, каб гэтае Імя, 
якое мы славім, было Табе, Дарагі Айце-Суро- 
дзіч, памоцным у працы на Божай Ніве і на- 
вечнай нагародай у Доме Нябеснага АЙЦА! 

Кажнага дня ў гэтым горадзе Марыі (Чэнста- 
хове) я дзякую Богу, што зьлітаваўся над на- 
шым родным прышчэпам і даў сваіх выбран- 
цаў для нашага народу. Прашу Божае Міла- 
сэрдзе, каб гэтая Родная Герархія вырасла з 
«малога гарчычнага зярняці» і замянілася ў ма- 
гутнае дрэва, пад' якім наш народ мог-бы су- 
пачыць у сваіх граніцах... Я вельмі цешуся, 
што на гэтулькіх месцах існуе нашая мова і 
жыве беларускі чалавек. Чытаў я ліст Біскупа 
(Сіповіча), што меў візытацыю ў працягу 4-х 
месяцаў па ўсіх куткох сьвету. Запамятаў я 
тыя краі і маліўся за сваіх людзей, а нашаму 
Пастыру, каб даў Бог здароўе душы і цела. Дзя- 
кую Богу, што за майго жыцьця яшчэ я магу ў 
часе сьвятой Літургіі паручаць ласцы Божай 
свайго Біскупа і родную Герархію. Нашыя 
продкі такога шчасьця ня мелі... Дай, Божа, 
каб прыйшоў час і каб мы ўсе былі злучаны ў 
«аднэй аўчарні» і ў роднай мове! бо ўжо прый- 
шла пара адступіць ад мовы пазычанай... (І 


цыяў, якія былі ўзложаны на архіеп. Васіля. 
Назначэньне падпісаў 28 ліпеня 1970 г, Архіе- 
піскап Сергій. 
Я 
Кіравецтва Епархіі на ЗІЦА й Канаду Пера- 
няў Бііскап Андрэй, а Уладыка Мікалай стаў 
апякуном Парафіі й Сабору Сьв. Кірылы Ту- 
раўскага ў Брукліне. У дапамогу яму прызна- 
чаецца нова-пасьвячаны а. Карп Стар. 
Пастаноўлена ў далейшым выдаваць «Голасе 
Царквы». Рэдакцыйная Калегія: М. Міцкевіч, 
П. Манькоўскі, Я. Запруднік, М. Гарошка і М. 
Тулейка. 
(З «Голасу Царквы», Хе 32, 1970). 
ж 


АБ АЎТОКЕФАЛІІ Расейскай Правасл. Цар- 
квы ў Амэрыцы: Патрыярх Канстантынополь- 
скі Атэнагор выступіў катэгорычна супроць яе 
і супроць Маскоўскае Патрыярхіі, якая пры- 
знала тую аўтокефалію. І супраць гэтага высту- 
пілі: царква Баўгарская, Грэцкая, Мітраполія 
Расейская Зарубежная і інш. 

Сабор Епіскапаў БАПЦарквы 27. ШШ. 1970 так- 
сама заняў нэгатыўнае становішча да аўтоке- 
фаліі Амэрыканскай Правасл. Царквы, атры- 
манай ад Маскоўскай Патрыярхіі -- дзеля яе 
некананічнасьці... 

(З «Голасу Царквы», Ме 82, 1970 -- Нью Ёрк). 


да рэдактара)... Прыймі мяне ласкава ў лік 
тваіх прыяцеляў! Прашу, паводле магчымасьці, 
кіраваць да мяне сваю карэспандэнцыю. Паве- 
дамляю, што я меў пазычаныя мне кніжачкі: 
«Голае душы» і малітаўнік «Божым Шляхам», 
але ўжо іх не маю. Грапілі тыя зерняткі да маей 
душы -- нямала малітваў і песьняў: я ўвёў іх 
у штодзённае жыцьцё. І вельмі хацеў-бы зноў 
іх дастаць: можа-бы Вы іх прыслалі?... 
Ваш пакорны слуга 
Вінцук Чэркас. 
ж 

АМЭРЫКА-Сіракузы: 
Рэдактар! 

З удзячнасьцяй пацьвярджаю атрыманьне Хэ 
б «БШ ляхам» за мінулы год. -- Я ўважаю, што 
артыкул («Плятон») др. Т. Падзявы зьяўляецца 
першарадным і яго трэба толькі вітаць, і спа- 
дзяюся ня будзе ён апошнім. На падставе гіс- 
тарычных назіраньняў можна вывесьці абагуль- 
неньне ў тым сэнсе, іцто народы, інтэлігенцыя, 
якіх падтрымлівае публічную дыскусію на ва- 
жныя тэмы, -- гэта пераважна народы прагрэ- 
сыўныя. І, наадварот -- там, дзе дыялёг сярод 
перадавых людзей дадзенага народу, «змоўк, 
занямеў» -- гэта прыкметы адсталасьці і агуль- 
нага заняпаду. -- Зламаньне маўчаньня др. 


Глыбокапаважаны з. 


асаб 

Падзяваю -- ўважаю за вялікае асягненьне, 
якое вітаю. 

На гэтым месцы хацеў-бы падзякаваць Вам 
за запросіны з мае стараны на бачынах «БПІ ля- 
хам» у вадказе на некаторыя мамэнты артыку- 
лу др. Падзявы -- «Плятон»... 

Прымеце словы пашаны 


Ян Пятроўскі, Пастар. 
ж 


АЎСТРАЛІЯ: Сіднэй: Пры гэтым лісьце пе- 
расылаю Вам на «Божым Шляхам» -- на пад- 
піску ў 10.00 (дзесяць) і 5 10 -- на кляштар, 
які калісь дапамог мне здабыць асьвету. -- Я 
ніколі не забудуся, як у 1921 на вясну я ня мог 
аплаціць гімназіі і а. дырэктар загадаў мне про- 
ста вынесьціся! Быў я ў стане поўнага шоку і 
толькі а. Гэрмановіч, прыпадкова, спаткаўшы 
мяне, падтрымаў на духу і прыабяцаў падтры- 
мку і Зьмену загаду супэрыёра. Я сядзеў дзень 
у хаце, чытаў і не варушыўся, а пасьля паве- 
дамілі мяне, што магу хадзіць на лекцыі. -- 
Пасьля брат падаслаў мне даляраў і я запла- 
ціў залегласьць у суме 140 злотых. -- Наступна 
а. Язэп зарэкамандаваў да мяне многа вучняў, 
якіх я шыкаваў да ІУ клясы і ў адным пэры- 
ядзе я меў іх аж 8! Так што, успамінаючы до- 
брае, стараюся добрым плаціць і помніць аб 
добрым сэрцы а. Язэпа, Хай жыве здаровы 
шмат за 80 гадоў! 

Помнячы аб Бас др. Я. Малецкі. 


ж 


КАНАДА-Кобург: Слава Ісусу Хрысту! 
Вельмі Паважаны а. Гэрмановіч! Атрымаў ад 
Вас дзьве кніжкі і за іх вельмі ўдзячны. Я пра- 
ходзіў блізка Вас на Далёкім Усходзе: быў 
блізка гор. Чыты ў 1942 дый думаў, што ўжо 
ніколі не давядзецца спаткаць наагул белару- 
саў. Як выехаў у Палестыну, то дастаў першы 
малітаўнік а. Гарошкі і а. Сіповіча: быў я ра- 
ды, што беларускія сьвятары асталіся жывыя! 
Жадаю Вам добрага здароўя і ўсім нашым 
сьвятаром і беларусам, якія працуюць для Бе- 
ларусі і беларускага народу. Бысылаю Вам 9 
даляры, як Вы пісалі. 
З пашанай да Вас Н. П-к. 


ж 


АЎСТРАЛІЯ-АЛЬБАНЫ: 30 гадоў пчалярую і 
не здаралася спракудзіцца. А вось паехалі мы 
даставаць мёд дый я ўзяў -- зпырскаў рукі 
вадкасьцяй, што шпрыцуюць мухаў, лічыў, што 
ня будуць джаліць, як панюхаюць атруту. 
Ажно вышла, што ледзь сам ня згінуў! Як на- 
кінуліся на мяне пчолы -- сотнямі, што ня 
было ратунку: уцёк стуль, але рукі пачала ха- 
паць сутарга, жылы набрынялі, сэрца білася 


з перабоем... Добра, што сусед завёз зараз да 
шпіталя: там далі два ўколы супраць атру- 
чэньня крыві. Два дні я хадзіў, як п'яны, блы- 
таўся язык і амаль тыдзень прайшоў, пакуль 
я стаў нармальным чалавекам... 

А. некалькі дзён перад гэтым мой сын акале- 
чыў на рабоце левую руку на локцевым пера- 
гібе: вырвала яму немалы кусок вены, Сама- 
лётам завезьлі яго ў горад Пэрт, дзе прабыў 
чатыры тыдні: меў тры апэрацыі, уставілі ка- 
валак пашкоджанай вены. Дзякаваць Богу не 
астаўся калекай. Цяпер ужо дома, але рука ня 
згінаецца. Доктар аднак кажа, што паправіц- 
ца: кажны дзёнь ходзіць на масаж. 

Праўду кажуць, што бяда адна ня ходзіць, 


бо і жонка мела апэрацыю на правай руцэ... 


-- Вось ужо іх двое -- інваліды, а я адзін здаро- 
вы! Кажны дзень хаджу на работу; а дома 
прыбіраю хату, вару ежу, мыю бялізну 1 кар- 
млю курэй... Значыць, у сына -- левая, у жон- 
кі -- правая, а ў мяне -- абедзьве; але я -- 
гаспадар, дык мушу ўсё рабіць сам! -- Пала- 
жэньне, хоць ты павесься !... 

Толькі-ж няма часу, бо трэ” ліст пісаць у рэ- 
дакцыю,. Аставайцеся здаровенькія: жадаю ўся- 
го найлепшага. 

К. Чабатар 


ж 


ШВЭЦЫЯ: Беларуская Грамада ў Скандынавіі 
вітае Вас асабіста і блізкіх Вам Сяброў-Бела- 
русаў з беларускім нацыянальным сьвятам: з 
днём 25 Сакавіка -- 53-ай гадзвінай абвешчань- 
ня Беларускае Народнае Рэспублікі і шле сар- 
дэчныя пажаданьні вярнуцца дамоў на Баць- 
каўшчьну ў найбліжэйшым часе. 

За Управу: Язэп Феларчук. 
Стакгольм, 22 сакавіка, 1971 года. 


ж 


ЧЫКАГО: Чамусь «Божым Шляхам» я атры- 
мліваю на два-тры тыдні пазьней ад другіх! А 
Ме 5-ы падае, што ёсьць у Амэрыцы такія бя- 
доты, што нат ня маюць цэнтаў, каб купіць 
паштовых... З Аўстраліі нат ён піша, што 
там «нэндза, бо такія пяскі, што аж страх!» 

Хіба-ж самі ведаеце, што Аўстралія мала мен- 
шая ад Эўропы. Я жыў блізу восем гадоў у 
Аўстраліі і там, дзе жыў, у Квіслэнд, зусім няма 
пяскоў, а грунт цяжкі, блізу чарназём. Нека- 
торыя штаты большыя чым многія дзяржавы 
заходняе Эўропы, Але вось у нас бяда, бо мно- 
гія нашы эмігранты гутараць з сваімі дзецьмі 
толькі па ангельску; калі так будзе трываць 
далей, дык хутка ня будзе каму чытаць бела- 
рускую прэсу. Належала-б Вам у «Божым Шля- 
хам» аб гэтым патурбавацца і пісаць!... 

Жадаем Вам добрага здароўя і ўсяго добрага! 

Ян Чарнэцкі. 


АСА ў: ЯЕ 

Ноч Старога 1970 і 


Перш за ўсё неабходна адзначыць, што няма 
большай пакуты, чым чакаць, пакуль жонка 
зьбярэцца ў госьці. Мужчыны зьбіраюцца ў 
момант: хуценька апранешся, прыгладзіш лысі- 
ну й гатоў! Дый стайц сабе малайцом, але... 
зынемагаеш, пакуль баба падфарбуецца, пера- 
бярэ гару сукенак, а пасьля яшчэ возьме ігол- 
ку з ніткай. 

--- Ну, калі ты -- нарэшце? мы-ж спозьнімся! 

-.- Пасьпееш з козамі на торг -- не гарыць!... 
-- Спакойна адказвае яна, дый дзесяты раз ча- 
пурыць прычоску, усё стоячы прад люстэркам. 

--І які гэта вар'ят яго прыдумаў? -- кажу я. 
Дый, здаецца, што люстэрка дзеля вас і выду- 
мана было? 

--А вы дык сьвятыя? І ты-ж глядзіш у яго, 
як голішся... 

Значыць, увесь бадзёры настрой псуецца. 
Але-ж нічога! Настрой падыймаецца, бо ўжо 
мы едзем... І едзем да Маразоў -- (у гарачы- 
ню!) -- спатыкаць Новы Год. 

У Пэрт -- дарога далёкая -- аж трыста міль! 
Паабапал дарогі рыжыя, сонцам выпаленыя па- 
лі па якіх стадамі швэндаюцца, падыймаючы 
воблакі рыжага пылу, авечкі, ад чаго рыжыя і 
яны самі. 

Гэта ня тое, што на нашай дарагой Бацькаў- 
шчыне. Там цяпер сьнег іскрыцца навокал, ма- 
розік кусае за нос, за вушы; а ты сабе сядзіш 
у развалінках, ахутаны кажухом. А конь бя- 
жыць шпарка, пускаючы струменьчыкі пары з 
носу. Камочкі сьнегу пырскаюць з пад капы- 
тоў -- аж трапляюць табе ў нос!... 

А тут у Аўстраліі на Каляды шугаюць бяз- 
душныя машыны па запыленых дарсгах: абмі- 
наюць нас, абганяем мы іншых, сустракаюць 

пад Новы 1971 год 


нас, а мы -- другіх: гэта аўстрзлійцы, як і мы, 
едуць у госьці... 

Нас гасьцінна спатыкаюць Марозы: вітаемся, 
віншуемся... А мужчыны ўваходзяць у хату: 
дзівімся на штучную ялінку. А жанчыны ізноў- 
жа да тых праклятых люстэркаў! Ну, пакуль 
яны прыхарошваюцца, мы хоць крыху хочам 
прахаладацца півам, бо прыпякае ні на жарт -- 
аж сто шэсьць Фарэнгайта, значыць, сорак тры 
Цэльса! (І гаспадар «Мароз» абліваецца гара- 
чым потам!). 

Дзесяць гадзін: стол аж ломіцца ад усялякіх 


страваў -- гарачых, халодных і нямаведама 
якіх! -- закусак і прысмакаў, што вабяць і 
клічуць! -- Мужчыны, ужо крыху «падчума- 


чаны», сьпяваюць вайсковыя песьні; а жанчы- 
ны -- гаротніцы ў кухні, дзе гарачыня і дух- 
мянасьць зж займае дух ад смачных пахаў! 

Аматары рыбнага спорту вядуць сур'ёзную 
гутарку. 

-- Значыць, закінуў я вуду -- дзяўбанула! Я 
-- цягну; а яна як падскочыць мэтры на два, 
дый ізноў у хвалю; а хваля як гумно вялізная 
ды так валіць на бераг, што вось-вось і мяне 
накрые !... І адарвалася рыбіна, хоць ты ўта- 
піся! -- ласось фунтаў з дваццаць... 

-- Ну, гэта шта? Вось у мяне была акула, што 
бервяно -- семдзесят фунтаў! Парэзаў  лёскай 
усе пальцы і амаль не ўцягнула ў мора і... 
сарвалася. 

А ў жанчын таксама паважныя гутаркі пра 
міні-спадніцы, пра марынаваньне агуркоў, абры- 
кссаў ды інш, новым спосабам. 

Дзеці сядзяць як прывязаныя, ля тэлевізара: 
руплівыя маці праганяюць іх ад тэле, «кай не 
псавалі вячэй!» Дзеці ўважна слухаюць, што 


Бабулькі з Пастаўшчыны 
пасылаюць прывітаньне су- 
родзічам-эмігрантам, “кажу- 
чы: «Як настане свабода, 
жуценька вертайцеся на 
Бацькаўшчыну!» 

маці гамоніць, але робяць сваё, а прытым аб'я- 
даюцца шакаладкамі. 

Але час не стзіць на месцы і даходзіць поў- 
нач. Дзякуючы кулінарнаму таленту жанчын 
і выдатным талентам маей жонкі і самаадданай 
дапамозе гаспадара, падрыхтоўка скончана. І 
вось гаспадар Мароз дастае з халадзільніка бу- 
тэлькі шампанскага. 

-- Сядайце, дарагія госьцікі! 

Разглядаем салаты-марынаты і ўсё такое. Га- 
спадар налівае: -- Найперш вып'ем -- разьві- 
таемся са Старым Годам! 

--...каб ня крыўдзіўся... -- 

А на вуліцы цяпер поўная цішына: рэдка дзе 
ўбачыце цёмныя вокны. Усюды селі за сталы 
цэлымі сем'ямі або групамі, так як і мы. Усюды 
падымаюць тосты за добры Стары Год і за мі- 
нулую радасьць. 

--...і мне ён быў шчасьлівы, і мне... 

-. Мы тут, на чужыне, не маем ніякага стра- 
ху, а як там, на Бацькаўшчыне? 

-- Паслухайце, што піша мне стуль брат: 
«... сусед просіць перадаць табе масу самых 
найлепшых пажаданьняў у тваім жыцьці, аднах 
пісьмаў ім болей ня пісаць, а таксама і мне!...» 

А мне вельмі шкада брата: ён шмат мне пі- 
саў цікавых лістоў. Пра сквэрык, што ён успа- 
мінае, дык ведаеце -- мы там паставілі крыж. 
Цяпер яго збурылі і паставілі балвана-парты- 
зана !..., -- 


На экране сэкундная стрэчка рытмічна зблі- 
жаецца да цыфры 12 -- і зраўнавалася! 

-- З Новым Годам! 

-- З новым шчасьцем! Абыймемся -- паца- 
луемся! 

Мы ўступілі ў 1971-шы Год. Падыймаем тос- 
ты за гаспадароў, за жанчын, за нашых суро- 
дзічаў на Бацькаўшчыне. 

У гэтым часе на вуліцах пачынаецца пякель- 
ны галас: дзесяткі машын гойсаюць ува ўсе 
канцы з прывязанымі доўгімі вяроўкамі, да якіх 
прычэплены розныя бляшанкі. Падыймаецца 
такі бразгат, што й вытрываць нельга! З такім 
«канцэртам» аўстралійцы спатыкаюць Новы 
Год. Гэта адзіная ноч у працягу году, калі па- 
ліцыя не мяшае падыймаць шум, трэск і гар- 
мідар. 

А мы пачалі: «Мы выйдзем шчыльнымі рада- 
мі!...» І выпілі за тое, што ўжо мы ўсе ад 
12-ай гадзіны на цэлы год пастарэлі... 

Вокны і дзьверы ўсе насьцеж, бо духата як у 
лазьні: сядзім толькі ў падкашульках. Пачы- 
нае сьвітаць. На ўсходзе зелянаватым крыш- 
талікам загарэўся паўдзённы цудоўны крыж 
-- зоркі на Беларусі няведамыя. Госьці разьяж- 
джаюцца. 

Дзякуем. А гаспадары прыпамінаюць: «Толь- 
кі другі раз не пазьніцеся!» 

К. Чабатар 
Аўстралія, Студзень 1971. 





Прыказкі і прымаўкі 
(БЕЛАРУСКІ ФАЛЬКЛЁР, ХРЫСТАМАТЫЯ) 
ПРЫКАЗКІ І ПРЫСЛОЎІ 


Будучае пачынаецца сёньня. 

Добра вяроўка доўгая, а прамова кароткая. 

Добры чалавек, параіўшы, не шкадуе. 

За агульным сталом яда смачней. 

Калі праца -- асалода, жыцьцё -- хараство. 

Калі ты мудры -- перамажы мяне доказам. 

Лета працуе на зіму, а зіма -- на лета. 

Ненадзейны друг страшней ядавітага ворага. 

Не саромся пытаць -- болей спытаеш, болей 
спазнаеш. 

Не таму слава, хто на язык лёгкі, а таму, хто 
ў праве стойкі. 

Ня той наперадзе, што абагнаў, а той, хто за 
сабой цягне. 

Не хваліся плян складаючы, пахваліся год 
канчаючы. 

Нагаварыў на мяшок, а справы -- на вяршок. 

Ня той друг, што мёдам мажа, а той, што праўду 
кажа. 

Парады патрэбны і мудраму. 

Той патрыёт, хто змагаецца за народ. 

Мокра ў маі -- будуць пышныя караваі. 

На кульгавым кані далёка не заедзеш. 

Не забягай з самахвальствам упярод -- паслу- 
хай, што скажа народ. 

Не ўсякаму слову вер, лепш на справе правер. 

У полі працу паважай -- багаты вырасьце 
ўраджай. 

Хто любіць працаваць, той ня будзе доўга 
спаць. 

Хто старанна працуе, той мір мацуе. 

Адукацыяй ня кічысь, а ў народа вучысь. 

Бачыць вока далёка, а розум -- яшчэ далей. 

Чым больш навукі, тым разумней рукі. 

Хто языком штурмуе -- ня шмат наваюе. 

Навука хлеба ня просіць, а хлеб дае. 

ЖАРТЫ 


ПА ДАКУМАНТАХ... 


Міхаліга: -- Ці гэта праўда, міленькая, што 
Анупрэіха казала, якобы ты паспрачалася з 
ксяндзом за гады? Ён табе даваў 53, а ты стая- 
ла за 39... -- 

Пятручыха: -- Ня вер, рыбачка, плёткі! Ве- 
дама, ксёндз малады, непрактычны; але я не 
папусьцілася, бо мне сам дзекан, колькі ён у 
нас бываў па калядзе, дык ніколі мне больш 
39-ці не запісваў. Дык, значыць, я трымаюся 
дакумантаў... -- 

Мігаліха: -- Ага, ну так! А то яны плятуць 
ліха ведае што... -- 


«РАЗУМНАЯ» АНЮТКА: 


Мамы ня было дома, Анютка знайшла кусох 


хлеба, узяла кубак, пабегла ў хлеў і кажа: -- 
Бысь-бысь, дай малака! -- 


Пайшла дамоў і прад абразом пачала Богу 
тлумачыць аб усім здарэньні. А Бог сказаў: 
-- А вунь мама йдзе І... -- 

Тады ўсё ўжо ўладзілася і Анютка пра ўсё 
забылася -- аж на старасьць прыпомніла і мне 
расказала. 


В. Адважны. 


ПАШТОВАЯ СКРЫНКА 


К-а П: Ў 5.00, К-ль Ч. -- Ф 249, К-ч М. ў 3.00, 
Л-к Б. -- Канада -- б 14.00. М-ая А. ў 5.00. Др. 
М. Я. Ў 4-65. М-ч А. 5 5.00. М-ч А. 5 434. М-ч 
П. 5 17.00. М-о А. Лёндан Ў 100. П-о Ё 2.0. 
П-к Я. 5 10.00. П-к Ё 2,10.0. П-П. Ў 1.00. Р-а 
ў 5.00. Сп.-ня Р. 5 5.00. Р. Т. Сп.-ня Ё 1.00. С-к 





Бычок засьмяяўся: - Гм, прасі ў Рагулі! -- 3,15. С-а Ё 1.0.0. С-о Ул. Ё 2,0,0. С-к ў 5.00. С-ч 

Анютка да Рагулі: -- Рагулька, дай малачка!-- Я. Ё 500. С. Г. Ё 10.00. С-ч В. Ё 200. С-ч З. 

Рагулька кажа: -- Я даю толькі маме, а ма- Ё 1. С-ко Ё 1,0.0. С-й М. ў 2.10. С-е В. ў 5.00. 
ма дае табе... -- С-к М. ў 1-35. С-а В. ў 5.00. С. А. 5 5.00. Ш-ць 

Анютка кажа: -- Дурная карова, давай, а то А. ў 500. Ш-т Т. ў 3.00. Ш-ая 5.00 фр. Тр-у 
дам розгай! -- 8 3,140. Тр-у 5 93.00. В. В. 5 10.00. В-і Ю. 2 10.0. 

Рагуля ёй: -- Мне Бог так казаў... -- В-й Ц. Ў 180. З-ч Ў 3.0,0. З-к Я. ў 5.00. Ж. Н. 

Анютка: -- Пайду -- папытаюся Бога!... -- 8 10.00. -- Дзякуем! 

Жарты 22; 
Паштовая скрынка 22 


Ргаф: .Іюгоз" бтЬН, Вофаёгофегсі и. Уегаз, 


О РРР: Катипіка:.ога 2010 


8 Мйссіеп 19, Вотегг. 14 


О Інтэрнэт-версія: Катипіка:.ога 2010 


